

'நானும் என் வீட்டாரும் ஆண்டவருக்கே ஊழியம் செய்வோம்' (யோசு 24:15)

நற்செய்திப் பணியாளர்

(சிவகங்கை மறைமாவட்ட தன்னார்வ நற்செய்திப் பணியாளர்களின் மாதச் செய்தி மடல்)



அருள் : XII

நவம்பர் 2021

சான்று : 11



உலக ஆய்ிகள்
60ஆண்டு

2021
2023

கூட்டுடாருவீயகீகீத் திரு அகலகீகீக
ஒன்றிப்பு | பங்கேற்பு | நற்செய்தி அறிவிப்பு



பணியாளர்களின் இல்ல சந்திப்பு - செஞ்சை



பணியாளர்கள் இல்ல சந்திப்பு - இராமநாதபுரம்



வட்டாரத் தியானக் கூட்டம் - சருகணி



வட்டாரத் தியானக் கூட்டம் - மானாமதுரை



பாசத்திற்குரிய நற்செய்திப் பணிக்குடும்பமே,

என் வார்த்தைகளை நீங்கள் தொடர்ந்து கடைபிடித்து வந்தால் உண்மையில் என் சீடர்களாய் இருப்பீர்கள். உண்மையை அறிந்தவர்களாயும் இருப்பீர்கள். உண்மை உங்களுக்கு விடுதலை அளிக்கும் (யோவா 8:31,32) என்று இயேசு ஆண்டவர் கூறியிருக்கிறார். அந்த வார்த்தைகள் என்னுள்ளும் உங்களுக்குள்ளும் நிலைபெற வாழ்த்துகிறேன், செபிக்கிறேன்.

இம்மாதம் நம் தற்காலிக வாழ்வை நினைவு கூர்ந்து நிலை வாழ்வு பெற்றவர்களையும், அந்நிலை வாழ்வை அவர்கள் பெற்றிருப்பதும் பெறாதிருப்பதும் நமக்குத் தெரியாததால் அவர்களுக்காகச் செபிப்பதற்குச் சிறப்பாக ஒதுக்கப்பட்ட மாதம். சிறப்பாக நம்மை விட்டுப் பிரிந்து விண்ணகப் பிறப்படைந்துள்ள நம் நற்செய்திப் பணிக்குடும்ப உறுப்பினர்களுக்காகச் செபிப்போம், அவர்களோடு நம் உறவினர்கள், நண்பர்களுக்காகவும் செபிப்போம்.

இரண்டாம் வத்திக்கான் சங்கத்தின் நோக்கத்தைப் பற்றி புனித 23ஆம் யோவான் சொன்ன கூற்று திரு அவையில் ஓர் அதிர்வலையை உருவாக்கிய வார்த்தைகள். மாமன்றம் கூடியிருந்த அறையின் சன்னலைத் திறந்து “புதிய காற்று உள்ளே வரட்டும் என்று அழுத்தமாக ஆழமாகக் கூறினார். அது சொல்லப்பட்ட ஆண்டு 1964களில் இன்றுவரை புதிய காற்று திரு அவைக்குள் நுழைந்திருக்கிறதா? மிகப் பெரிய அளவில் வினா எழுப்ப வேண்டிய நேரம் வந்துவிட்டது. திரு அவையில் புதிய காற்றைக் கொண்டு வருவோரின் தொகை பெருகப் பெருக நிச்சயமாக மாற்றம் வந்தே தீரும். அது நம்மிடமிருந்து தொடங்கியாக வேண்டும். அதற்கு நமக்கு முதலில் சரியான புரிதல் வேண்டும். மக்கள் மத்தியில் நாம் புளிக்காரமாகச் செயல்பட வேண்டும். தொடக்கத் திரு அவையில் பெருகியோருக்கு என்ன பெயர் தெரியுமா? “இந்தப் புதிய நெறியைச் சார்ந்த ஆண் பெண்” (திப 9:2). அந்த புதிய நெறி எங்கே? தொடக்கத் திரு அவையில் இருந்த ஒழுக்க நெறிகள் எங்கே?

நம் முன்னாள் ஆயர் மேதகு செ.கூசை மாணிக்கம் அவர்கள் எழுதியிருக்கிற ஒரு சில கருத்துக்களை இங்கே தருகின்றேன். “நாம் வாழும் 21ம் நூற்றாண்டில் தமிழகத் திரு அவை இறை நம்பிக்கையை மழுங்கடித்து மூட நம்பிக்கைகளிலும், மூடப்பழக்க வழக்கங்களிலும் மூழ்கி, முடங்கிக் கிடக்கிறது. இறையாட்சி விழுமியங்களை வாழ்வதன் வழியாகச் சான்று பகரும் சபையாக விளங்குவதற்குப் பதிலாக அந்தப் புதிய நெறி எங்கே? எனக் கேள்வி கேட்கும் அளவிற்கு அது சிதைந்து உருக்குலைந்து கிடக்கிறது என்பது அப்பட்டமான உண்மை” என்று மிக அழுத்தமாக எடுத்தியம்பியிருக்கிறார். இன்றைய கால கட்டத்தில் கிறிஸ்தவர்கள் நடுவில் வழக்கத்தில் உள்ள சடங்குகள், விழாக்கள், விழுமியங்களைச் சீராய்வு செய்து இன்றைய திரு அவையைச் சீர்படுத்தி புதிய நெறியாக மீட்டெடுக்கும் முயற்சிகள் எடுக்கப்படுவதை அவர் மிகுந்த வாஞ்சையோடு எதிர்பார்க்கிறார்.

சில மூடப் பழக்கங்கள் கிறிஸ்தவ வழிபாட்டுச் சடங்குகளில் நுழைந்திருக்கின்றன என்பது வெள்ளிடமலையென்று கூறியிருக்கின்றார். அதில் தாலி கட்டும் சடங்கு, அடக்கச் சடங்கு, தேர்த் திருவிழா தைப்பொங்கல் போன்ற நிகழ்வுகளில் நுழைந்திருக்கின்றன. மூட நம்பிக்கைகளை வேரறுக்க வேண்டும் என்று விரும்புகிறார். இதைப் பற்றி எழுதப்பட்ட “புதிய நெறி எங்கே” என்ற புத்தகத்தின் அணிந்துரையில் இக்கருத்துக்களை வலியுறுத்துகின்றார். அந்தப் புத்தகத்தின் ஆசிரியர் அவரது உரையில் இப்படிச் சில கேள்விகளைக் கேட்கின்றார். கத்தோலிக்கச் கிறிஸ்தவர்கள் நிகழ்த்தும் சடங்கு சம்பிரதாயங்கள், விழாக்களில் திருவிவிலிய மதிப்பீடுகள் வெளிப்படுகின்றனவா? திறந்த மனதோடு நாம் ஒவ்வொருவரும் நம்மிடம் கேட்டுப் பதில் பெறுவோம்.

இயேசுக் கிறிஸ்து ஆண்டவர் என்று (பிலி 2:11) வாசிக்கிறோம். அறிக்கையிடுகின்றோம். அதை நடைமுறையில் சாத்தியப்படுத்துகிறோமா? கடவுள் ஒருவரே கடவுளுக்கும் மனிதருக்கும் இடையே இணைப்பாளரும் ஒருவரே. அவரே இயேசுக் கிறிஸ்து என்னும் மனிதர் (1 திமோ 2:5) இதில் இறை உண்மை நடைமுறையில் இருக்கிறதா? இயேசுக் கிறிஸ்து இரத்தம் சிந்தி நமக்கெனப் புதியதொரு வழியைத் திறந்து வைத்துள்ளார். இதுவே வாழ்வுக்கு அழைத்துச் செல்லும் வழி (எபி 10:20). நாம் கொண்டாடும் சடங்குகள், தேர்த்திருவிழாக்கள், மற்ற நிகழ்வுகள் இதை உறுதிப்படுத்துகின்றனவா? “புதியதோர் உடன்படிக்கையின் இணைப்பாளராகிய இயேசுக் கிறிஸ்துவின் முன்னிலையில் நிற்கிறீர்கள். அபேலின் இரத்தத்தைப் போலன்றி சிறந்த முறையில் குரலெழும்பும் இயேசுவின் இரத்தத்தினால் தெளிக்கப்பட்டிருக்கிறீர்கள்” (எபி 12:24). இயேசுக் கிறிஸ்து புதிய உடன்படிக்கையின் இணைப்பாளர் என்று திரு அவையில் தற்போது ஆடம்பரமாகப் பல இலட்சம் செலவுகளோடு நடைபெறும் விழாக்களில் அறிக்கையிடப்படுகிறதா?

கிறிஸ்தவர்களாக ஒரு காலத்திற் மனமாற்றம் பெற்ற பின்னர், தங்களது சடங்கு சம்பிரதாயங்களைச் சில வெளிப்புச்சுகளுடன் பல ஆண்டுகளாகப் பின்பற்றி வருவதால் அவற்றைக் கத்தோலிக்கக் கிறிஸ்தவ கலாச்சாரம், பண்பாடு என்று ஏற்றுக்கொள்ள முடியுமா? கத்தோலிக்கக் கிறிஸ்தவ வாழ்வியலின் தனித்தன்மை என்ன? கிறிஸ்துவின் நற்செய்தி வீழ்ந்த மனிதனின் வாழ்வையும் பண்பாட்டையும் இடையறாது புதுப்பிக்கிறது என்று இரண்டாம் வத்திக்கான் சங்க ஏடுகளின் தாக்கம் என்ன?. நாம் எப்பொழுதும் இப்படித்தான் செய்து வருகிறோம் என்று கூறும் திருப்தி மனப்பான்மையை மறைப்பணித் திட்டத்தின் அருள்பணி கைவிட வேண்டும் என்று திருத்தந்தை பிரான்சிஸ் கூறியதை நினைவுபடுத்திறார் (நற்செய்தியின் மகிழ்ச்சி எண்:33). இந்த அறிவுரையை நம் திரு அவை செயல்படுத்துகின்றதா? இன்றைக்குத் திரு அவை முழுவதும் சமூகப் பிரச்சனைகளைத் தொடாத விவியை அறநெறிகளுக்கும் திரு அவை போதனைகளுக்கும் முரணான வாழ்க்கை முறைகள், சிந்தனைகள் கத்தோலிக்கக் குழுமங்களிடையே இருக்க முடியுமா? உலகுக்கு உட்பாக, ஒளியாகப் புளிக்காரமாகத் தம் சீடர்கள் வாழ வேண்டுமென்ற இயேசுவின் அழைப்பிற்கு என்ன பொருள் போன்ற வினாக்களுக்கு அந்தப் புத்தகம் மூலம் விடை தேடியே ஆகவேண்டும்.

நம்மைப் பேரன்போடு நேசிக்கின்ற திரு அவை சோர்வுற, காயப்பட ஒரு போதும் அனுமதிக்கக் கூடாது. இது எங்க ஊர் வழக்கம், காலங்காலமாக இதைச் செய்து வருகிறோம் என்ற மனப்போக்கை உடைக்கத்தான் திருத்தந்தை கூறுகிறார். நாம் செய்கிற ஒவ்வொரு காரியங்களையும் சிந்தித்துப் பாருங்கள். பிற சமயத்தவர் செய்கின்ற அதே காரியங்களை நாம் செய்துவிட்டு அதற்குக் கிறிஸ்தவ சாயத்தையும் பூசி விடுகின்றோம். இந்து சகோதரர்கள் மறந்துவிட்ட காரியங்களைக் கூட தூசி தட்டி நாம் பின்பற்றத் தொடங்கியிருக்கின்றோம். திறந்த மனதோடு சுய ஆய்வு செய்து மனம் மாற வேண்டிய கட்டாயச் சூழலில் இருக்கிறோம் என்பதை மறந்து விடக் கூடாது.

“நான் உனக்கு அறிவு புகட்டுவேன். நீ நடக்க வேண்டிய வழியை உனக்குக் காட்டுவேன். உன்னைக் கண்ணோக்கி உனக்கு அறிவுரை கூறுவேன் (திபா 32:8) என்று ஆண்டவர் திருப்பாடல் வழியாக நம்மோடு பேசுகிறார். அவர் நமக்கு அறிவு புகட்டுவதற்கும், நாம் நடக்க வேண்டிய வழியை அவர் காட்டுவதற்கும், நம்மைக் கண்ணோக்கி நமக்கு அறிவுரை கூறுவதற்கும் நம்மை நாம் விட்டுக் கொடுக்க வேண்டும். அவர் நமக்குத் தருவதை நாம் பெற்றுக் கொள்ளத் தயார் நிலையில் இருக்க வேண்டும். அவர் கற்றுத் தருவதைக் கற்றுக் கொள்ளவும், அவர் கூறும் அறிவுரைகளைக் கேட்டு நடக்கவும் ஒருவர் ஒருவருக்காய் செபிப்போம்.

உறவிலும் பணியிலும் உங்களோடு பயணிக்கும்.

உங்கள் சகோதரர்

நற்பணி அ. சகாயராஜா

● பரிந்துரை செயம் இடைக்காட்டுர் திரு இருதய ஆண்டவர் திருத்தலத்தில் 02.10.2021 அன்று நடைபெற்றது. நற்பணி மோட்ச அலங்காரம். நற்பணி இஞ்சாசியம்மாள். நற்பணி ஜான்சிராணி. நற்பணி ஆரோக்கியமேரி ஆகியார் இணைந்து செபித்தனர்.

● பணியாளர்களின் இல்லச் சந்திப்புக் குழு உறுப்பினர்கள் பயிற்சி கூட்டம் 02.10.2021 அன்று பரமக்குடி அருள்சான்று நிலையத்தில் நடைபெற்றது. 30 பேர் கலந்து கொண்டனர். செயலர், ஒருங்கிணைப்பாளர், மையத் தொடர்பாளர் ஆகியோர் வழிநடத்தினர்.

● அருள்அமுது ஆதாரக்குழுக் கூடுகை 06.10.2021 அன்று அமைதியகத்தில் நடைபெற்றது. 24 பேர் இணைந்து செபித்த இவ்வழிபாட்டை நற்பணி M. சேசநேசன், நற்பணி செபாஸ்தியம்மாள், நற்பணி R. ராஜ் குமார் ஆகியோர் வழிநடத்தினர்.

● அருள்அமுது ஆதாரக்குழுக் கூடுகை 06.10.2021 அன்று பரமக்குடி அருள்சான்று நிலையத்தில் நடைபெற்றது. 55 பேர் இணைந்து செபித்த இவ்வழிபாட்டை நற்பணி ஆ. சேவியர், நற்பணி வில்லி ஜோஸ்பின் மேரி, நற்பணி நிர்மலாராணி, நற்பணி ஜோசப் சேவியர், நற்பணி பிரான்சிஸ் சேவியர் ஆகியோர் வழிநடத்தினர்.

● விவிலிய பரவலாக்கப்பணி 10.10.2021 அன்று தங்கச்சிமடம் பங்கு தளத்திலும் அரியாண்குண்டு கிளைப்பங்குத்தளத்திலும் நடைபெற்றது. விவிலியம் இல்லாத 138 குடும்பங்களுக்கு பங்குப்பணியாளர் அருள்பணி செபஸ்தியான் முன்னிலையில் செயலர் மற்றும் மையத்தொடர்பாளர் ஆகியோரால் வழங்கப்பட்டது.

● பணியாளர்கள் இல்லம் சந்திப்புப்பணி அக்டோபர் 10 முதல் 31 வரை நடைபெற்றது. அன்பு, மகிழ்ச்சி, அமைதி, பொறுமை, பரிவு, நன்னயம்.. நம்பிக்கை, கனிவு, தன்னடக்கம், பகிர்வு ஆகிய 10 குழுக்களாக 30 பணியாளர்கள் இப்பணியை தூய ஆவியானவரின் ஆற்றலோடு செய்து முடித்தனர்.

● விவிலிய பரவலாக்கப்பணி 31.10.2021 அன்று சிங்கம்புளரி பங்குதளத்தளத்திலும் கிளைக்கிராமங்களிலும் நடைபெற்றது. பங்குப்பணியாளர் அருள்பணி பால்ராஜ், SVD முன்னிலையில் செயலர் மற்றும் மையத் தொடர்பாளர் ஆகியோர் விவிலியம் இல்லாத 140 குடும்பங்களுக்கு வழங்கினர்.

கமுதி வட்டாரம்

கமுதி வட்டாரத் தீயானக் கூட்டம் 17.10.2021 அன்று புனித அந்தோனியார் ஆலய வளாகத்தில் காலை 10.30 மணிக்கு வட்டாரப் பணியாளர்களின் தொடக்க வழிபாட்டுடன் கூட்டம் தொடங்கியது. தொடர்பாளர் நற்பணி M. மரியகிரகோரி இறைத்திருவுளத்தின்படி வாழ்கிறேனா? என்றத் தலைப்பில் செய்தி வழங்கினார்கள். மதிய உணவு இடைவேளைக்குப்பின் குழு பகிர்வில் இறைதிருவுளம் பற்றிய சிந்தனையை சிறப்பாக பகிர்ந்து கொண்டனர். 17 பணியாளர்கள் கலந்து கொண்டனர். நன்றி செபத்துடன் கொள்கைப்பாடல் பாடி கூட்டம் நிறைவு பெற்றது.

நற்பணி T. மைக்கேல், வட்டார கண்காணிப்பாளர்

இராசசிங்கமங்கலம் வட்டாரம்

இராசசிங்கமங்கலம் வட்டாரத் தீயானக் கூட்டம் 23.10.2021 அன்று செட்டியமடை நற்பணி பரிசுத்தமேரி இல்லத்தில் காலை 10.00 மணிக்கு புகழ்ச்சி வழிபாடு தொடக்க வழிபாட்டுடன் துவங்கியது. அருள்சகோ.ஜோஸ்பின் பச்சைஜோதி CIC அவர்கள் தொடர்பாளராக கலந்துகொண்டு வழிநடத்தினார்கள். இறை திருவுளத்தை கண்டறிய என்ன செய்ய வேண்டும்? என்ற தலைப்பில் செய்தி வழங்கினார்கள். உணவு இடைவேளைக்குப்பின் 3 குழுக்களாக பிரிந்து ஆய்வு செய்யப்பட்டது. 4.00 மணி அளவில் நன்றி செபத்துடன் கொள்கைப்பாடல் பாட கூட்டம் நிறைவுபெற்றது.

நற்பணி S. தைனேஸ்மேரி, வட்டாரக் கண்காணிப்பாளர்
பரமக்குடி வட்டாரம்

பரமக்குடி வட்டாரத் தீயானக்கூட்டம் 17.10.2021 அன்று பாரதிநகரில் நற்பணி செபமாலை நற்பணி விமல் சீமோன் சாந்தி அவர்களின் இல்லத்தில் காலை 10.00 மணிக்கு தொடங்கி நடைபெற்றது. தொடக்க வழிபாட்டை சுப்புராயபுரம் பணியாளர்கள் இணைந்து வழிநடத்தினார்கள். வட்டாரக் கூட்டத்தின் தொடர்பாளராக அருள்சகோ ஜோஸ்பின் பச்சைமேரி CIC அவர்கள் கலந்துகொண்டு இறைத்திருவுளத்தின்படி நான் வாழ்கிறேனா? என்ற தலைப்பில் செய்தி வழங்கினார்கள். 37 பணியாளர்கள் கலந்துகொண்ட இக்கூட்டம் மாலை 4.00 மணிக்கு மன்றாட்டு மற்றும் கொள்கைப்பாடலுடன் நிறைவுபெற்றது.

நற்பணி K. ஜஸ்முன் கபிரியேல், வட்டாரக் கண்காணிப்பாளர்
சருகணி வட்டாரம்

சருகணி வட்டாரத் தீயானக் கூட்டம் 24.10.2021 அன்று சருகணி திருஇதயங்களின் கோயில் வளாகத்தில் காலை 10.30 மணி அளவில் ஆவியானவர் பாடலுடன் துவங்கியது. பிரசன்ன செபத்தை நற்பணி M. சாந்தி, புகழ்ச்சியை நற்பணி X. ஆரோக்கியமேரி, நற்பணி A. சபாஷ் ராணி, நற்பணி J.மெர்சி. பாவமன்னிப்பு செபத்தை நற்பணி X. ஆரோக்கியசாமி ஆவியானவர் செபத்தை நற்பணி M. சாந்தியும் வழிநடத்தினார்கள் வட்டாரக் கண்காணிப்பாளர் அனைவரையும் வரவேற்று கடந்த தீயான கூட்ட அறிக்கையை சமர்ப்பித்தார்கள். நற்பணி A.R. சூசைராஜ் தொடர்பாளராக கலந்துகொண்டு கடவுளின் திருவுளத்திற்கேற்ப நான் வாழ்கின்றேனா? என்ற தலைப்பில் இறைவார்த்தையோடு வாழ்க்கை அனுபவத்தோடு இறைசெய்தி வழங்கி நெறிப்படுத்தினார்கள். மதிய உணவுக்குப்பின் மூன்று குழுக்களாக கலந்துரையாடல் நடைபெற்றது. செய்தியின் அடிப்படையில் மன்றாட்டுகள் சொல்லப்பட்டன. வட்டாரக் கண்காணிப்பாளரின் அறிவிப்புகளுடன் கொள்கைப்பாடலுடன் கூட்டம் இனிதே நிறைவு பெற்றது. 28 பணியாளர்கள் கலந்துகொண்டு சிறப்பித்தார்கள்.

சி.கே.மங்கலம் வட்டாரம்

சி.கே. மங்கலம் வட்டாரத் தீயானக் கூட்டம் (17.10.2021) ஞாயிறு காலை 10.00 மணிக்கு நற்பணி சேசநேசன் - நற்பணி லில்லி அவர்களது இல்லத்தில் நடைபெற்றது. பிரசன்ன செபம், நன்றி, மூவொரு இறைவனின் புகழ்ச்சி, பாவ மன்னிப்பு மற்றும் தூய ஆவியார் பாடலுடன் கூட்டம் இனிதே தொடங்கியது. நெறியாளராக நற்பணி ஜோசப் இருதயம் அவர்கள் கலந்து கொண்டார்கள்.

நெறியாளரை வரவேற்றும், பின்னர் முந்தைய கூட்ட அறிக்கையை சமர்ப்பித்தும் ஒப்புதல் பெறப்பட்டது. மையக் கருப்பொருளாக, நான் இறைத்திருவுளத்தின்படி வாழ்கிறேனா? (மத்தேயு 7:21-23) என்ற அடிப்படையில் இறைச் செய்தியை வழங்கினார்கள். பின்பு, மதிய உணவுக்குப்பின் 3 குழுக்களாகப் பிரிந்து குழுப் பகிர்வு நடைபெற்றது. இக்கூட்டத்தில் 24 பேர் கலந்து கொண்டார்கள். இறுதியாக நன்றி மன்றாட்டுடன், கொள்கைப் பாடல் பாடப்பட்டு கூட்டம் இனிதே நிறைவேறியது.

நற்பணி **M.டேவிட.** கண்காணிப்பாளர்

மானாமதுரை வட்டாரம்

மானாமதுரை பங்கு ஆலயத்தில் உள்ள சிறுமலர் கூடத்தில் 17.10.2021 அன்று காலை 10.00 மணி தொடங்கி மதியம் 3.30 மணி வரை மானாமதுரை வட்டார தியானக் கூட்டம் நடைபெற்றது. வழி நடத்தியவர் நற்பணி G.ஆரோக்கிய செல்வி 26 நபர்கள் பங்கேற்றனர். இறை புகழ்ச்சி வழிபாட்டுடன் ஆரம்பிக்கப்பட்டு இறைத் திருவுளத்தின்படி வாழ்கிறேனா என்ற தலைப்பில் செய்தி வழங்கப்பட்டது. அறிக்கை வாசிக்கப்பட்டு, பாவ மன்னிப்பு வழிபாடு, மன்றாட்டுகளுடன் கொள்கைப் பாடல் பாடி தியானம் இனிதே நிறைவடைந்தது.

நற்பணி **G.M.S.ராணி** மானாமதுரை வட்டாரத் தொடர்பாளர்.

சாலை கிராமம் வட்டாரம்

சாலைகிராமவட்டார நற்செய்திப் பணியாளர்களின் வட்டாரத் தியானக் கூட்டம் 23.10.2021 சனிக்கிழமை இளையான்குடி பங்கு சேதுகுடி நற்பணி.ராஜேந்திரன் அவர்கள் இல்லத்தில் காலை 9.30 மணிக்கு தொடக்க வழிபாட்டுடன் ஆரம்பமானது. நெறியாளராக செயலர் கலந்து கொண்டு இறைத்திருவுளத்தை கண்டுணர்வது எப்படி வாழ்வது? என செய்தி வழங்கினார். நண்பகல் உணவுக்குப்பின் மூன்று குழுக்களாக பிரிந்து சென்று வழங்கப்பட்ட செய்தியின் அடிப்படையில் கலந்துரையாடினார்கள். பொது அமர்வுக்குப் பின் அறிவிப்புகள் வழங்கப்பட்டன. பரிந்துரை செபத்துடன் கொள்கைப் பாடல் பாடி கூட்டம் மாலை 4 மணிக்கு இனிதே நிறைவுற்றது. இக்கூட்டத்தில் 22 பணியாளர்கள் பங்கேற்றனர்.

நற்பணி.**ஜோன்ஸ்மோரி,** வட்டாரக் கண்காணிப்பாளர்.

ஆவுடைப்பொய்கை வட்டாரம்

ஆவுடைப் பொய்கை வட்டார நற்செய்திப் பணியாளர்களின் தியானக்கூட்டம் 24.10.2021 ஞாயிறு காலை 9.30 மணிக்கு கணக்கன்பட்டி பங்கு குருவாடிப்பட்டி நற்பணி ஜெஸிந்தா அவர்களின் இன்பவனத் தோட்டத்தில் நடைபெற்றது. தொடக்க வழிபாட்டை வட்டார நற்செய்திப் பணியாளர்கள் வழி நடத்தினார்கள். செயலர் நெறியாளராக கலந்து கொண்டு இறை திருவுளத்தின்படி வாழ்வது எப்படி என்று செய்தி வழங்கினார். பகல் 12 மணிக்கு கணக்கன்பட்டி பங்குத் தந்தையர்கள் திருப்பலி நிறைவேற்றி நற்செய்திப் பணியாளர்களை வாழ்த்தினார்கள். வீட்டார் வழங்கிய நண்பகல் விருந்திற்குப்பின் செய்தியும் கலந்தாய்வும் பகிர்வும் நடைபெற்றன. அறிவிப்புகளைத் தொடர்ந்து பரிந்துரை செபம் ஏற்றெடுக்கப்பட்டது. 32 பேர் கலந்து கொண்ட இத்தியானக் கூட்டம் கொள்கைப் பாடலுடன் மாலை 4.30 மணிக்கு நிறைவு பெற்றது.

நற்பணி **வில்லியம் செபாஸ்டின்,** வட்டாரக் கண்காணிப்பாளர்.

கரங்களில் தவமுபோம்

இயேசு நம்மை அன்பு செய்ய்கிறார். அவர் நமக்காக இன்றும் வாழ்க்கிறார். அவர் நம்மேல் இரக்கம் உள்ளவர். அவர் நம்முடைய துன்பங்கள் கவலைகள், கஷ்டங்கள், வேதனைகள், வியாதிகள், கடன் மற்றும் குடும்பப் பிரச்சனைகள் யாவற்றையும் போக்க வல்லவராய் இருக்கிறார். இந்த மண்ணில் நம்மை அன்பு செய்ய யாருமில்லை என்று கவலைப்பட வேண்டாம். ஏனெனில் ஆண்டவர் இயேசு நம்மைத் தேடி வந்து அன்பு செய்ய்கிறார். அவருடைய அன்புக் கரங்களில் நாம் இருக்கிறோம்.

நிபந்தனையற்ற இணையில்லா அன்பினால் நம்மை அன்பு செய்ய்கிறார். நாம் அவருடைய அன்புக் கரங்களுக்குள் பணிந்து இருந்து ஆசிரை வேண்டுவோம். “பெருஞ்சுமை சுமந்து சோர்ந்திருப்பவர்களே எல்லாரும் என்னிடம் வாருங்கள் நான் உங்களுக்கு இளைப்பாறுதல் தருவேன்” (மத் 11:28). “தம் ஒரே மகன் மீது நம்பிக்கை கொள்ளும் எவரும் அழியாமல் நிலைவாழ்வ பெறும் பொருட்டு அந்த மகனையே அளிக்கும் அளவுக்குக் கடவுள் உலகின்மேல் அன்பு கூர்ந்தார்” (யோவா 3:16) “என்னிடம் வருபரை நான் புறம்பே தள்ளிவிட மாட்டேன் (யோவான் 6:37).

நம் ஆண்டவராகிய இயேசு மரித்தோரிடத்திலிருந்து உயிர்த்தெழுந்து இன்றும் நம்மோடு இருக்கிறார் நமக்காக தந்தை கடவுளிடத்தில் பரிந்து பேசிக் கொண்டிருக்கிறார். மீண்டும் வருவார் அவரை நம்பி வருகிறவர்களை ஒரு போதும் கைவிடமாட்டார். இயேசுவின் கைகளில் நம்மை ஒப்புக்கொடுப்போம். நம் கூட இருப்பதை அவருடைய உடன் இறுத்தலை உணர்வோம்.

பழங்காலத்தில் அரசர்கள் தங்கள் குடிமக்கள் நலமுடனும் வளமுடனும் சந்தோஷமாக வாழ்கின்றார்களா? தன்னைப் பற்றியும் தன் ஆட்சியைப் பற்றியும் மக்கள் என்ன நினைக்கிறார்கள்? என்பதையும் கண்டுபிடிக்க இரவில் மாறுவேடம் அணிந்து நகர் வலம் வருவது வழக்கம். அவ்வாறு ஓர் அரசர் ஒரு நாள் இரவில் மாறுவேடமிட்டு நகர்வலம் செல்லும் போது ஓர் வீட்டின் கதவைத் தட்டி நான் வெகு தொலைவில் இருந்து வருகின்றேன். எனக்கு மிகவும் பசி எடுக்கிறது உண்பதற்கு ஏதாவது கொடும் என்று கேட்டார். அந்த வீட்டில் இருந்த வயதான பெண் எங்கள் வீட்டில் உண்பதற்கு ஒன்றும் இல்லை என்றார். பிறகு அரசன் அடுத்த வீட்டின் கதவைத் தட்டினார். அந்த வீட்டில் இருந்த முதியவரும் இரவும் நேரம் ஆகிவிட்டது. உண்பதற்கு ஒன்றும் இல்லை என்றார். அரசர் பக்கத்து வீட்டின் கதவைத் தட்டினார். அந்த வீட்டில் இருந்த இளைஞன் என் வீட்டில் உண்பதற்கு உணவு ஒன்றும் இல்லை. ஆனால் குடிக்கத் தண்ணீர் இருக்கிறது அதை தருகின்றேன் என்று சொல்லி குடிக்கத் தண்ணீர் கொடுத்தான். அரசன் அதை குடித்து விட்டு நன்றி கூறி சென்றுவிட்டார்.

மறுநாள் அதிகாலை கதிரவன் உதிக்கும் முன்பு அரசன் தன் படைகளுடன் அரசு உடையில் அந்த கிராமத்திற்கு மீண்டும் வந்தார். அந்த கிராமத்து மக்கள் அரசனை கண்டு வணங்கினார்கள். அப்பொழுது அரசர் மக்களை பார்த்து நேற்று இரவு இந்த கிராமத்தில் ஓர் மனிதன் பசிக்கு உணவு கேட்டான். அப்பொழுது ஒருவர் அவனுக்கு குடிக்கத் தண்ணீர் கொடுத்தார் யார் அந்த நபர்? என்று கேட்டார்.

அப்பொழுது மக்களும் ஊர் பெரியவர்களும் ஏதோ தவறு நடந்து விட்டு என்று எண்ணி பயந்தனர்.

அப்பொழுது ஓர் இளைஞன் அரசர் முன் வந்து நான் தான் அந்த தண்ணீர் கொடுத்த நபர் என்றான். உடனே அரசர் அந்த இளைஞனைப் பார்த்து உன் இரக்கக் குணம் மற்றும் கொடுக்கும் நற்பண்பை பாராட்டுகிறேன் என்று சொல்லி அந்த இளைஞனிடம் அந்தத் தண்ணீர் குடித்த மனிதர் நான் தான் என்று சொல்லி உனக்கு என்ன வேண்டும் என்று கேள் என்றார். அதற்கு அந்த இளைஞன் அரசே உங்கள் அன்புக்கு நன்றி. எனக்கு எதுவும் வேண்டாம் என்றான்.

ஆனால் அரசன் நீ மறுத்தாலும் கொடுப்பது என் குணம் என்று சொல்லி இதோ இப்பொழுது காலை 6 மணி நீ உன் வீட்டில் இருந்து நடக்க தொடங்கு மாலை 6 மணிக்கு நீ எந்த இடத்தில் நிற்கின்றாயோ அது வரை உள்ள நிலம் அனைத்தையும் நான் உனக்குச் சொந்தமாக தருகிறேன் என்றார். ஆனால் அந்த இளைஞன் அரசே எனக்கு எதுவும் வேண்டாம். உங்கள் உயர்ந்த உள்ளத்திற்கு நன்றி என்று கூறினான். அந்த இளைஞனின் தாய் மகனே இந்த காலத்தில் ஒரு சதுர அடி நிலம் வாங்குவது எவ்வளவு கடினம் தெரியுமா? எனவே வேண்டாம் என்று சொல்லாதே. ஏற்றுக்கொள் என்றார். அவனும் தாயின் சொல்லுக்கு கட்டுப்பட்டு ஒப்புக்கொண்டு நடக்கத் தயாரானான். நடப்பதற்கு முன் தன் தாயிடம் அம்மா எனக்கு உண்பதற்கு ஏதாவது கொடுங்கள் என்றான். அதற்குத் தாய் மகனே வேண்டாம் நீ சாப்பிட்டால் உன்னால் வேகமாக நடக்க இயலாது. எனவே நீ நடந்து முடித்தவுடன் உனக்கு நான் நல்ல உணவு தயார் செய்து விருந்து வைக்கிறேன். நீ நன்றாக சாப்பிடலாம் என்றார். அவனும் சரி என்று கூறி நடக்க ஆரம்பித்தான். அவனுடன் அரசனும் அவனுக்கு தெரியாமல் குதிரையில் அவன் பின் சென்றார். இளைஞன் தன் தாயினை நினைத்து நடக்கின்றான். அவனுக்கு பசி மயக்கம். அவன் தங்கையை நினைத்து வேகமாக நடக்கின்றான். பசி மயக்கம் அதிகமாகிறது. மனைவியை நினைத்து நடக்கிறான். அவன் தன் பிள்ளைகளுக்காக ஓடுகின்றான் மாலையாகிறது. அவனுக்கு தலை சுற்றுகிறது மயக்கம் போட்டு விழுகின்ற வேளையில் அவனோடு வந்த அரசன் தன் கையால் அவனைப் பிடித்துக் கொள்கிறான். அப்பொழுது அந்த அரசன் இளைஞனே நீ நடக்கும் போதும், ஓடும் போதும் உன் தாயை உன் தங்கையை உன் மனைவியை உன் பிள்ளைகளை நினைத்து பார்த்தாய். ஆனால் உன்னோடு வரும் என்னை நீ பார்க்கவில்லையே என்று சொன்னார்.

மேலே கூறப்பட்ட கதையில் வரும் அரசனாக நம் அன்பு இறைவன் இயேசுவை காண்போம். இந்த நிலையற்ற உலகில் நம்மீது நிலையான உண்மையான அன்பு கொண்டிருப்பவர் நம் ஆண்டவர் இயேசுதான்.

“இதோ என் உள்ளங்கைகளில் உன்னை நான் பொறித்து வைத்துள்ளேன் (எசா 49:16). “என் பார்வையில் நீ விலையேறப் பெற்றவன் மதிப்பு மிக்கவன்” (எசா 43:4) “தாய் உன்னை அன்பு செய்ய மறந்தாலும் நான் உன்னை மறவேன்” (எசா 49:15) என்று அவர் நம் மீது கொண்ட பேரன்பு மாறாமல் உள்ளது. நாம் விரும்பாவிடினும் ஆண்டவர் எப்பொழுதும் நம்முடனே நம்முள்ளே வாழ்கிறார். அவரின் அன்புக் கரங்களில் எப்போதும் தவள ஆசிப்போம்.

நற்பணி தார்சில் செயஸ்தியான், இராமநகர்.

சிறைபட்டோர் விடுதலை அடைய . முழுக்கமிடவும் ஒடுக்கப்பட்டோரை விடுதலை செய்து அனுப்பவும் அவர் என்னை அனுப்பியுள்ளார் (லூக் 4:18,19) என்ற இறைவார்த்தையை வாழ்வாக்கிய புனித லியோனார்ட் பிரான்ஸ் நாட்டில் உயர் குடியில் பிறந்தவர். இவர் அரசர் முதலாம் குளோவிஸ் அரண்மனையில் 496ஆம் ஆண்டு கிறிஸ்து பிறப்பு விழா அன்று அரசருடன் சேர்ந்து ரீம்ஸ் நகர் புனித ரெமிஜியஸ் கையால் திருமுழுக்கு பெற்றார்.



சிறையில் இருப்பவர்களும் கடவுளின் பிள்ளைகளே. என்று அரசருக்கு எடுத்துரைத்து எண்ணற்ற கைதிகளுக்கு விடுதலை பெற்றுக் கொடுத்தார். மைசி

என்னும் இடத்தில் இருந்த துறவு மடத்திற்குச் சென்றார். அங்கு புனிதர்களான மெஸ்மின் மற்றும் லீ ஆகியோரின் வழிகாட்டுதலில் தன்னைப் பண்படுத்தினார்.

அக்குய்டைன் சென்று நற்செய்தி போதித்தார். மக்களின் மனங்களில் கிறிஸ்துவின் விழுமியங்களையும், வாழ்வையும் விதைத்தார். (லூக் '8:11,15) பிரான்ஸ் நாட்டு அரசி பிரசுவத்தின்போது மருத்துவர்களால் கைவிடப்பட்ட பொழுது, தாயும் சேயும் நலம்பெறச் செபித்தார். இருவரும் நலம் பெற்றார்கள். அதற்கு நன்றியாகக் கிடைத்த நோய்லக் எனும் இடத்தில் ஒரு துறவு மடம் கட்டினார். அம்மடத்தைச் சுற்றி ஒரு கிராமமே உருவானது. சிறையில் இருந்த பலர் இவரது செபத்தால் சங்கிலிகள் உடைந்து விடுதலையானார்கள். விடுதலை பெற்றவர்கள் சங்கிலிகளுடன் இவரைச் சந்தித்து சீடர்களானார்கள்.

இவர் 559ல் விண்ணகத்தில் பிறந்தார். பவாரியா நாட்டில் இன்சென்ஹோபன் கிராமத்தில் மட்டும் 14-18 நூற்றாண்டுகளில் 4000 புதுமைகள் செய்துள்ளார். சிலுவைப் போலில் வீரர்களுக்குத் துணையாக இருந்துள்ளார். சிறைக்கைதிகள் பிரசவ வலியால் துடிப்பாவர்கள், தீய ஆவி பிடித்தவர்கள் நோயுற்ற விலங்குகள் ஆகியோருக்கு பாதுகாவலராக விளங்குகிறார்.

இவர் போல் நாமும் (உடல்) மனச் சிறையிலிருப்பவர்களை விடுவிப்பவர்களாய் நம் பணிவாழ்வுப் பயணம் தொடர்வோம்.

நற்பணி ஆரோக்கிய மேரி, செக்காலை

மரணம் கற்றுத் தரும்

மரணம் என்பது வாழ்வின் முடிவு அல்ல. அது புதிய வாழ்வுக்கு தொடக்கம். ஒவ்வொரு தொடக்கத்திற்கும் ஒரு முடிவு உண்டு. மரத்தின் இலைகள் உதிர்ந்தால்தான் புதிய இலைகள் உருவாகும். எல்லாவற்றிற்கும் முடிவு என்ற எல்லை உண்டு. ஓட்டபந்தயத்தில் கூட ஓர் எல்லை இருப்பதால்தான் எல்லையை நோக்கி ஓடுகிறார்கள். மரணமே வாழ்க்கையின் முடிவு என்பதால் அது பயங்கரத்திலும் பயங்கரம் என்கிறார் அரிஸ்டாட்டில்.

எவ்வளவுதான் விசுவாசத்தில் வேறுன்றி இருந்தாலும் மரணத்தைப்பற்றிய பயம் எல்லோருக்கும் பொதுவானது. மரணத்திற்கு பின் மனிதன் உயிர் வாழ்கிறான் என்ற கருத்து எல்லா மதத்தினரிடமும் நிலவுகிறது. ஆனால் பலர் மரணத்திற்குப்பின் வாழ்க்கை இருக்கிறது என்ற கருத்தில் சந்தேகப்படுகிறார்கள். எந்த மனிதனுக்கும் எப்போது வேண்டுமானாலும் மரணம் நிகழலாம். ஆனால் நாம் இறந்த பிறகு கண்ணுக்கு தெரியாத ஒன்று நம் உடலைவிட்டு பிரிந்து சென்றுவிடுகிறது. இதை எந்த அறிவியலாலும் நிரூபிக்க முடியவில்லை. ஆகவே உயிரியல் ரீதியில் நடக்கும் இயற்கையான நிகழ்வே மரணம் என்று சொல்லுகிறார்கள்.

மரணம் பற்றிய விவிலிய கூற்று

உயிர் அனைத்தும் எனக்கே சொந்தம். பெற்றோரின உயிர் என்னுடையது. பிள்ளைகளுடைய உயிரும் என்னுடையதே பாவம் செய்யும் உயிரே சாகும் (எசே 18:4).

உயிருள்ளோர் தாம் இறப்பது திண்ணம் என்பதையாவது அறிவர். ஆனால் இறந்தோரோ எதையும் அறியார். அவர்களுக்கு இனிமேல் பயம் எதுவும் கிடையாது அவர்கள் அறவே மறக்கப்படுவார்கள் (சஉ9:5).

இறப்பு யாருக்கும் காலம் தாழ்த்தாது என்பதையும் நீ சாகவேண்டிய நேரம் இன்னும் சொல்லப்படவில்லை என்பதையும் நினைத்து கொள் (சீனா 14:12).

பிறப்புக்கு ஒரு காலம். இறப்புக்கு ஒரு காலம். நடவுக்கு ஒரு காலம். அறுவடைக்கு ஒரு காலம் (சஉ 3:2).

மரணம் கற்றுத் தரும் பாடம்.

மரணம் பல மனிதர்களைத் துன்பத்தில் இருந்து விடுவித்திருக்கிறது. மரணம் அமைதியின் பிறப்பிடம். அதனால் மரணம் நேசிக்கதக்கது. காலத்தை யாராவது வெல்ல முடியுமா? வளர்ச்சி என்பது காலத்தின் கொடை என்றால் மரணம் அதன் இன்னொரு பரிமாணம். ஒன்றின் மரணம் மற்றொன்றின் ஜனனம். மூங்கிலின் மரணம் புல்லாங்குழலின் ஜனனம்.

மனித வாழ்வின் சிறப்பு பிறருக்காக வாழ்வதில்தான் அடங்கியுள்ளது. அதை இறப்பு நமக்கு நினைவுபடுத்தி. இறப்பைப் பற்றி சிந்திப்பதால்தான் சில நன்மைகளைச் செய்ய முயல்கிறோம். ஒரு மனிதன் வளமையாக இருப்பதற்கு வாழ்வைவிட சாவு மிக அவசியம் என்கிறார் மகாத்மா காந்தி. இறப்பைப்பற்றி அடிக்கடி சிந்திப்பது நமது வாழ்விற்கு வளமை சேர்க்கிறது. விபத்திலிருந்தோ, நோயிலிருந்தோ காப்பாற்றப்பட்டவர்கள் தங்களுக்கு மீண்டும் கிடைத்த புதிய வாழ்வை சிறப்பாக வாழ ஆரம்பிப்பார்கள். காரணம் அவர்கள் இறப்பின் விழும்பை தொடர்வார்கள்.

இறப்பு யாருக்கும் எந்த நேரத்திலும் வரலாம் என்பதால் வாழ்வின் ஒவ்வொரு நாளையும் நமக்கும் பிறருக்கும் பயன் உள்ள வகையில் வாழ்வோம். வாழ்வின் பணம், பதவி, புகழ் எல்லாம் நிலையற்றவை. நாம் செய்யும் நல்ல காரியங்களே நிலைத்து நிற்பவை என்பதை எண்ணி வாழ்வோம். நீண்ட நாள் வாழ்வதுதான் நிறைவான வாழ்வு என்று நினைப்பது முட்டாள்தனம். வாழ்க்கையின் பெருமை வாழும் நாட்களில் இல்லை, செய்து முடிக்கும் செயல்களில் இருக்கின்றனர். மரணம் ஒருவரை நல்லவரா? தீயவரா? என தீர்மானிக்க முடியாது. ஏனெனில், இயேசுவும், காந்தியும் அநீதியாகக் கொல்லப்பட்டார்கள். மரணத்தை எதிர்கொள்ளும் விதத்திலேயே அவர்கள் நல்லவரா, தீயவரா என்று தீர்மானிக்கப்படுகிறது. மன்னித்துக்கொண்டே மரணத்தை ஏற்றுக் கொண்டார் மாபரன் இயேசுகிறிஸ்து. சபித்துகொண்டே சாவை சந்தித்தனர் பல சமூக விரோதிகள். எனவே ஒவ்வொருவரும் தான் எதிர்கொள்ளும் விதத்திலே எப்படிப்பட்டவர் என்பதை தீர்மானிக்க முடிக்கிறது.

நமது வாழ்க்கைக்கான ஒவ்வொரு நாளையும் இறுதி நாளாக நினைத்து வாழ்ந்தால் (எபி 3:13) ஒவ்வொரு நாளும் அர்த்தம் பெறும். ஒவ்வொரு நாளிலும் மலரைப் போல மலர்ந்து சிரிப்போம். மற்றவர் நலனுக்காக வாழ்ந்து எதுவரைக்கு வாழ்க்கை அழைக்கிறதோ அதுவரை நாடும் செல்வோம். வேதம் கற்று தராததை மரணத்திடமிருந்து கற்குகொள்வோம்.

நற்பணி M.சேசநேசன். C.K. மங்கலம்.



வட்டாரத் தியானக் கூட்டம் - சிவகங்கை

வித்தியாசமான எண்களும் அத்தியாவசியமான இறைவார்த்தைகளும்: **சாலமோனின் ஞானம் 5:15**

நீதிமான்களே என்றென்றும் வாழ்கிறார்கள்.
அவர்களுக்குரிய கைம்மாறு ஆண்டவரிடம் உள்ளது.
அவர்களைப் பற்றிய கவலை உன்னத இறைவனுக்கு உண்டு.



பணியாளர்களின் விவிலிய வங்கி

மேலும் விவரங்களுக்கு 9787967272

உமது உள்ளத்தையும் ஒரு வாள் ஊடுருவிப் பாயும் (லூக் 2:35).

தாய் மரியாள் நமது விசுவாச, நம்பிக்கை வாழ்வுக்கு முன்மாதிரியாய் விளங்கியவர்கள். நம் ஆண்டவராகிய கடவுள் தன் ஒரே மகனை உலகிற்கு அனுப்பத் திருவுளமானபோது முதலில் செக்கரிய என்ற ஆலய குரு ஒருவரிடம் தனது வானதூதரை அனுப்பினார். திருமுழுக்கு யோவானின் பிறப்பைக் குறித்து வானதூதர் பேசியபோது பல ஆண்டுகளாக ஆலய குருவாக இருந்த அவரால் வானதூதர் கூறியவற்றை ஏற்றுக் கொள்ள இயலாமல் போனது. உரிய காலத்தில் நிறைவேற இருக்கும் கடவுளின் மீட்புத் திட்டத்தை வானதூதர் நேரில் வந்து விளக்கிக் கூறியும் அவர் நம்பாமல் போனதால் அவரது நாவு கட்டப்பட்டது. (லூக் 1:5-20). அடுத்த, அதே வானதூதர் மரியாவைச் சந்தித்தபோது முதலில் இந்த வாழ்த்து எத்தகயதோ என்று கலங்கினாலும், பின் நான் ஆண்டவரின் அடிமை உம் சொற்படியே எனக்கு நிகழட்டும் என்று தனது முழு நம்பிக்கையையும் வெளிப்படுத்தினார் (லூக் 1:26-38). பல ஆண்டுகளாக ஆலய குருவாக பணியாற்றியவருக்கு இந்த நம்பிக்கை இல்லாமல் போய்விட்டது. ஆனால் வானதூதர் வந்து இயேசுவின் பிறப்பைக் குறித்து பேசும்போது அது நிறைவேற எந்த சாத்திய கூறுகளும் இல்லை. எல்லாமே எதிர்மறையான கீழல்கள். ஆனாலும், உம் வாக்கின்படி எனக்கு ஆகட்டும் என்று கூறி கடவுளின் வார்த்தைக்கு முற்றிலும் தன்னை அர்ப்பணித்தார்கள். இந்த நம்பிக்கைதான் அவர்களை இறுதிவரை வழிநடத்தியது. எனவேதான் எலிசபெத்து ஆண்டவர் 'உமக்குச் சொன்னவை நிறைவேறும் என்று நம்பிய நீர் பேறுபெற்றவர்' என்று கூறி அவரது நம்பிக்கையை உறுதிப்படுத்தி வாழ்த்தினார் (லூக் 1:45). இறைவனைப் புகழ்வதில் தாய் மரியாள் நமக்கு முன் மாதிரியாய் விளங்குகிறார். இஸ்ரவேல் மக்களைக் குறித்துச் சொல்லும்போது இந்த மக்கள் உதட்டளவில் என்னை வழிபடுகிறார்கள். இவர்கள் உள்ளமோ என்னைவிட்டு வெகு தொலைவில் உள்ளது என்று ஆண்டவர் கூறினார். தாய் மரியா தனது வாழ்வில் ஆண்டவர் செய்த மாபெரும் செயல்களை நினைத்து நன்றி நிறைந்த உள்ளத்தோடு எனது உள்ளம் போற்றிப் பெருமைப்படுத்துகின்றது. என் மீட்பராம் கடவுளை நினைத்து எனது மனம் பேறுவகை கொள்கின்றது என்று தனது ஆன்மாவில் ஆண்டவரை வழிபடுவதைப் பார்க்கிறோம்.

ஆண்டவரை தனது ஆன்மாவில் வழிபடும்போது அவரது இரக்கத்தை புரிந்து கொண்டு கடவுளின் மேன்மைகளையெல்லாம் எடுத்துக் கூறி பூரிப்படைவதைப் பார்க்கிறோம் (லூக் 1:46-47). தந்தையை அவரது உண்மை இயல்புக்கு ஏற்ப உள்ளத்தில் தான் வழிபட வேண்டும் என்பதை நன்கு அறிந்தவர் மரியா (யோ 4:23-24).

துன்பத்தில் தளரா மனம் : வானதூதர் வழியாக அவருக்குச் சொல்லப்பட்ட வாக்குறுதி: கருவுற்று ஒரு மகனைப் பெருவீர். அவர் பெரியவராயிருப்பார் உன்னத கடவுளின் மகன் எனப்படுவார். அவர் யாககோப்பின் குடும்பத்தின் மீது

என்றென்றும் ஆட்சி செலுத்துவார். அவருடைய ஆட்சிக்கு முடிவே இராது என்பதாகும். எனவேதான் மக்கள் அவரை தங்களுக்கு அரசாக்க முயற்சி செய்தார்கள். இத்தகைய எதிர்பார்ப்போடு வளர்த்த அன்பு மகன் ஒரு நாள் சிலுவையில் மனித சாயலே இல்லாத அளவுக்கு சிதைக்கப்பட்டு இரத்தம் சொட்டச் சொட்டத் தொங்கிய காட்சி, தாய் மரியாவின் உள்ளத்தை எந்த அளவுக்கு உடைத்திருக்கும்? இந்த இடத்தில் தான் அவருக்குச் சொல்லப்பட்ட உன் உள்ளத்தையும் ஒரு வாள் ஊடுருவிப் பாயும் என்ற வாக்கு நிறைவேறுகிறது (லூக் 2:35) மகன் இறந்துவிட்டதோடு எல்லாம் முடிந்துவிட்டது என்று கருதாமல் அந்த மகனைப் பற்றி கூறப்பட்ட ஒவ்வொன்றையும் உள்ளத்தில் இருத்திச் சிந்தித்து வந்ததால் அவைகள் நிறைவேற என்ன செய்ய வேண்டும் என்பதை புரிந்து கொண்டு ஒரே மனதோடு ஒன்றித்து தூய ஆவியாரின் வருகைக்காக காத்திருந்த சீடர்களோடு தன்னையும் இணைத்துக் கொண்டு ஆண்டவரின் ஆற்றலைப் பெற்று வெவ்வேறு மொழிகளில் பேசியவர்களோடு கடவுளின் வாக்குறுதிகள் நிறைவேறுவதைக் கண்டு மகிழ்ந்தார்கள் (திப 1:14 2:1-4).

துன்பப்படுகிறவர்களுக்கு ஆண்டவர் இயேசுவை அறிவிப்பதில் கருத்தாய் இருந்தார்கள் : திருமண வீட்டார் கலங்கி நின்றபோது எதைப் பற்றியும் கவலைப்படாமல் உங்கள் விண்ணப்பங்களை கடவுளிடம் தெரியப்படுத்துங்கள் (பிலி 4:7) என்ற வார்த்தையின்படி ஆண்டவரிடம் முறையிட்டார்கள். பின்பு அங்கு இருந்தவர்களிடம் அவர் உங்களுக்கு சொல்வதெல்லாம் செய்யுங்கள் என்றார் (யோவா 2:5). இதுதான் தாய் மரியாள் விவிலியத்தில் பேசிய கடைசி வார்த்தையாகும். பின்பு என்ன நடந்தது? நம் கடவுள் தம் ஒப்பற்ற செல்வத்தைக் கொண்டு அங்குள்ள குறைகளைல்லாம் கிறிஸ்து இயேசு வழியாக நிறைவாக்கினார் (பிலி4:19)

திரு அவையில் அன்னை மரியாவை மட்டுமே பெருமைப்படுத்திக் கொண்டு இயேசுவிற்கு மேலாக அவரை வழிபடும் மக்களுக்கு இந்த ஒப்பற்றத் தாயைப் போல இயேசு ஆண்டவரைப் பற்றித் தெளிவாக எடுத்துக்கூற ஆர்வம் கொள்வோம். அதற்காகத் தானே இம்மாபெரும் அவையில் நம்மைப் பிரித்தெடுத்திருக்கிறார். மனிதர்கள் தாங்களே வகுத்துக்கொண்ட வழிபாட்டு முறைகளால் எந்தப் பயனும் இல்லை அவை பார்ப்பதற்கு ஞானமுள்ளவைப் போல தோன்றுகின்றன. ஆனால் அவை இச்சையைத் தணிப்பதற்குப் பயன்படா (கொலோ 2:21-21).

நற்பணி M.விசுவாசம், செஞ்சை.

**இப்ப
இல்லாட்டி
எப்ப?**

அவ்வளவு அன்பையும் மறக்க வைக்கும் கோபம்..
எவ்வளவு கோபத்தையும் மறக்கச் செய்யும் அன்பு.
இதை நாம் உணர்வது இப்ப இல்லாட்டி எப்ப -எல்லாரோ
பகைமை சண்டைகள் எழப்பிவிடும்; தனக்கிழைத்த தீங்கு அனைத்தையும்
அன்பு மன்னித்து மறக்கும். (நீதிமொழிகள் 10:12)

அணிந்து கொள்வோம் படைகலன்களை

உண்மையை இடைக்கச்சையாக...

நாம் எல்லாரும் கயிறு இழுக்கும் போட்டியைப் பார்த்திருப்போம். நம்மில் பலர் அப்போட்டியில் கலந்து கொண்டிருந்திருப்போம். கயிறு இரண்டு பக்கமும் இழுக்கப்படும். எந்தப் பக்கம் வலுவானவர்களால் இழுக்கப்படுகிறதோ கயிறு அந்தப் பக்கம் சென்றுவிடும் அவர்களும் வெற்றியாளர்களாக அறிவிக்கப்படுவார்கள். மனிதர்களாகிய நாம் உடல், ஆன்மா ஆவி என்ற முக்கூட்டுக் கலவையாக இருக்கின்றோம். நம் ஆன்மாவானது வெற்றி வாகையாகிய விண்ணகத்தைச் சூழக் கொள்வதற்கு உடலோடும் ஆவியோடும் போராட வேண்டியுள்ளது. உடல் உலகு சார்ந்தவற்றின் மீதும் ஆவி விண்ணகம் சார்ந்தவற்றின்மீதும் ஆன்மாவை இழுக்கின்றது. கயிறு போன்றதுதான் ஆன்மா. எப்பக்கம் வலுவாக இழுக்கப்படுகின்றதோ (உடல், ஆவி) அப்பக்கம் சாய்ந்து விடுகின்றது. நாம் உண்மையை அறிந்து வாழ்கின்றவர்களாய் இருக்கும் போதுதான் ஆவிக்குரிய போராட்டத்தில் வலுவாய் போராட முடியும். நாம் எதிர்நோக்கி இருக்கும் விண்ணக வெற்றியைப் பெற முடியும். “ஊனியல் மனநிலை கொண்டிருப்போருக்கு வருவது சாவே. ஆவிக்குரிய மனநிலை கொண்டிருப்போருக்கு வருவது வாழ்வும் அமைதியும் ஆகும்” (உரோ 8:6) யாரெல்லாம் உண்மையை முழுதாய் அறியாதவர்களாய் மேலோட்டமான கிறிஸ்துவ வாழ்வு வாழ்கின்றோமோ அவர்கள் எல்லாருமே ஊனியல் மனநிலை கொண்டவர்கள்தான். ஊனியல் மனநிலை கொண்டு வருவது சாவு என்பதை அறிந்திருந்தும் இன்னும் உண்மையென்னும் இடைக்கச்சையை இறுக்கமாகக் கட்டிக்கொள்ள இயலாத பலவீனர்களாய் இருக்கின்றோம். பலவீனர்களால் எந்த வெற்றியையாவது சாதிக்க முடியுமா? ஒரு தம்பதியினர் இருபத்தைத்தாவது திருமண நாளை வெள்ளி விழாவாக மிக ஆடம்பரமாகக் கொண்டாடினர். அப்போது ஒருவர் உங்கள் இருபத்தைந்து ஆண்டுகால திருமண வாழ்வில் சாதனைகளான சில நிகழ்வுகளைப் பகிர்ந்து கொள்ளுங்கள் என்று கேட்டார். அதற்கு அந்தக் கணவர் எங்களுக்குள் ஒத்த கருத்தோ, உண்மையான அன்போ, விருப்பமோ இருந்ததில்லை ஆயினும் நாங்கள் இருவரும் இருபத்தைந்து ஆண்டுகள் ஒன்றாக வாழ்ந்ததுதான் சாதனை என்றாராம். இன்று நம்முடைய ஆவிக்குரிய வாழ்வும், இப்படித்தான் இருக்கின்றது. திருமுழுக்குப் பெற்றதால் கிறிஸ்தவர் என்றும், அதிலும் சிறப்பு அழைப்புப் பெற்று நற்செய்திப் பணியாளர் என்றும் வாழ்ந்து கொண்டிருக்கின்றோம். இயேசுவின் மீதோ, இறைவார்த்தைகளின் மீதோ நமக்கு ஆழமான அன்போ, விருப்பமோ நமக்கு இல்லை. ஆயினும் பணியாளர் என்று அவரவர் அர்ப்பணம் பெற்ற ஆண்டிலிருந்து ஆண்டுகளைக் கணக்கிட்டு வாழ்ந்து கொண்டிருக்கின்றோம். நம்மில் குறிப்பிட்டுச் சொல்லக்கூடிய மாற்றம் ஏதாவது நிகழ்ந்திருக்கின்றதா? என்றால் அது வெறும் கேள்விக்குறிதான்.

என் வார்த்தையைத் தொடர்ந்து கடைபிடித்து வந்தால் தான் உண்மையில் என் சீடர்களாய் இருப்பீர்கள் (யோவா 8:31) என்று இயேசு கூறுகின்றார். உண்மையை (இறைவார்த்தையை, இயேசுவை) தொடர்ந்து கடைபிடித்து வந்தால்தான் அவரின் சீடர்களாய் இருக்க முடியும். உண்மைச் சீடர்களாய் இருந்தால்தான் அவர் இருக்கும் இடத்தில் நாமும் இருக்க முடியும் (விண்ணகம்). தந்தையின் மதிப்புப்

பெற்றவர்களாயும் இருக்க முடியும் (யோவா 12:26). இன்னும் நாம் உண்மையை இடைக்கச்சையாக இறுக்க கட்டாததால்தான் இறைவார்த்தையில் நிலைத்து நிற்க முடியவில்லை. “அவர்கள் வேரற்றவர்கள் சிறிது காலமே நிலைத்திருப்பார்கள் இறைவார்த்தையின் பொருட்டு வேதனையோ இன்னலோ நேர்ந்த உடனே தடுமாற்றம் அடைவார்கள்” (மத் 13:21) என்று விதைப்பவர் உவமையில் ஆண்டவர் இயேசு கூறுகின்றார்.

தியானங்களில் கலந்து கொள்ளும்போதும், நல்ல இறைச் செய்திகளைக் கேட்கும்போதும் வாழ்க்கை மாற்றத்திற்கான உறுதி எடுக்கின்றோம். ஆனால், அதில் நம்மால் நிலைத்து நிற்க முடியவில்லை. இறைவார்த்தைகளைக் கடைபிடித்து வாழ்வதனால் வரும் துன்பங்களை, இன்னல்களை நம்மால் ஏற்றுக்கொண்டு வாழமுடியாததால் ஆவிக்குரிய போராட்டத்தில் வெற்றி வாகை சூட முடியவில்லை. இதற்குக் காரணம் இறைவார்த்தைகளைக் கேட்கிறவறவர்களாக மட்டும் இருந்து நம்மை நாமே ஏமாற்றிக் கொள்வதால்தான். உண்மையை இடைக்கச்சையாக இறுக்கமாகக் கட்டிக்கொள்ள இறைவார்த்தையில் அறிவோம்; அறிக்கையிடுவோம். இயேசு என்ற உண்மையோடு இணைந்திருப்போம்.

நற்பணி ச.சகாயராணி
இராம்நகர்.

வெற்றி

உலகில் உங்களுக்குத் துன்பம் உண்டு, எனினும் துணிவுடன் இருங்கள். நான் உலகின் மீது வெற்றி கொண்டுவிட்டேன் (யோவா 16:33) என்கிறார் இயேசு கிறிஸ்து. ஆகவே, அநியாயமாகத் துயருறும்போது கடவுளை மனதில் கொண்டு அதை பொறுமையோடு ஏற்றுக்கொண்டால் அதுவே அவருக்கு உகந்ததாகும் (1 பேது 2:19). நீதியின் பொருட்டுத் துன்புறுத்தப்படுவோர் பேறு பெற்றோர். ஏனெனில், விண்ணரசு அவர்களுக்குரியது. என் பொருட்டு உங்களை இகழ்ந்து துன்புறுத்தி, உங்களைப் பற்றி இல்லாதவை பொல்லாதவையெல்லாம் சொல்லும்போது நீங்கள் பேறுபெற்றவர்களே மகிழ்ந்து பேறுவகை கொள்ளுங்கள். ஏனெனில், விண்ணுலகில் உங்களுக்குக் கிடைக்கும் கைமாறு மிகுதியாகும் என்கிறார் இயேசு ஆண்டவர். ஆகவே, உங்கள் வாழ்வில் காணும் துன்பங்களுக்கும் தோல்விகளுக்கும் பின்னால் கடவுள் ஒரு மாபெரும் வெற்றியை வைத்திருக்கிறார்.

நான் இறந்து விண்ணகம் செல்வது போன்ற ஒரு காட்சி. விண்ணகத்தில் வாழ்வின் நூலைக் கண்டேன். அதில் என் பெயருக்கு பக்கத்தில் “மன்னிக்கப்பட்டான்” என்று பெரிதாக எழுதப்பட்டிருப்பதைக் கண்டு பெருமகிழ்ச்சி கொண்டேன். ஆனாலும், அங்கே மற்றும் சிலரையும் பார்த்தேன். அவர்களோ ஈடு இணையற்ற மாட்சியில் மகிமை நிறைந்தவர்களாய் மகிழ்ந்திருப்பதைக் கண்டு அவர்கள் மேல் பொறாமை கொண்டேன். அப்பொழுது, இயேசு கிறிஸ்து

என் அருகில் வந்து, நீர் காணும் இவர்கள் எனக்காகவும் நற்செய்தியின் பொருட்டும் அனைத்தையும் இழந்தவர்கள். பணம், பதவி, வீடு, சகோதரர்கள், சகோதரிகள், தாய், தந்தை, நிலபுலன்கள் இன்னும் இவ்வுலகம் பெரிதெனக் கருதும் அனைத்தையும் தியாகம் செய்தவர்கள். இந்தச் சிறு கூட்டத்தோடு நீர் ஒரு போதும் சேர்ந்து கொள்ளவே முடியாது. ஏன் தெரியுமா? நற்செய்தி பணியாளர் என்ற முறையில் பணிக்குழுவின் கடமைகளைச் செய்தாய், என் பெயரால் சிறு சிறு கட்டுரைகளை எழுதினாய். மேலும், சில நற்செய்திக் கூட்டங்களுக்குச் சென்று போதனையும் செய்தாய். இவை யாவும் உனக்காகவும் உன் பெருமைக்காகவும் மட்டுமே மற்ற ஆன்மாக்களின் மீட்புக்காகவோ கடவுளின் மகிமைக்காகவோ அல்ல. ஆகையால் விண்ணகத்தில் உமக்கு ஒரு சிறு இடம் உண்டு. ஆனால், ஈடு இணையற்ற மாட்சி மிகுந்த இடத்திற்கு நீர் செல்லவே முடியாது. ஏனெனில், “என்னை பின்பற்ற விரும்பும் எவரும் தன்னலம் துறந்து தம் சிலுவையை நாள்தோறும் தூக்கிக்கொண்டு என்னைப் பின்பற்றட்டும் (லூக் 9:23) என்ற வார்த்தையின்படி நீர் செயல்படவில்லை என்று மனம் வருந்தி இயேசு கூறியதைக் கேட்டு கதறி கண் விழித்தேன். அப்பொழுது, நான் உயிரோடு இருப்பதையும் நான் கண்டது கனவு என்பதையும் அறிந்து கொண்டேன்.

வாழ்வது நான் அல்ல கிறிஸ்துவே என்னில் வாழ்கிறார் என்று சொல்லிக் கொண்டு, இன்னும் பணம், பதவி, பகட்டினால் வரும் வீண் பெருமையைத் தேடிக் கொண்டிருக்கிறேன் என்பதே உண்மை. இவ்வுலக ஆசீரையும் தாண்டி கிறிஸ்து இயேசு கொண்டிருந்த மனநிலை என்னில் உருவாக வேண்டும். அப்பொழுதுதான், வெற்றி வாழ்க்கையை நான் காண முடியும் என்பதை புரிந்து கொண்டேன்.

இவ்வுலகில் நாம் அடையும் இன்னல்கள் மிக எளிதில் தாங்கக்கூடியவை. அவை சிறிது காலம்தான் நீடிக்கும். ஆனால், அவை ஈடு இணையற்ற மாட்சியை விளைவிக்கின்றன. அம்மாட்சி என்றென்றும் நிலைத்திருக்கும். நாம் காண்பவற்றை அல்ல காணாதவற்றை நோக்கியே வாழவேண்டும். காண்பவை நிலையற்றவை காணாதவை என்றென்றும் நிலைத்திருக்கும் (2 கொரி 4:17:18) என்ற உண்மையும் இப்பொழுது எனக்கு புரிகிறது. எனக்காகவே வாழ்ந்து, நான் சம்பாதித்ததை நானே அனுபவித்து, பிறரது மதிப்பையும் பாராட்டையும் பெற்று வாழ்கிற வாழ்வை விட்டு, உன்னத இறைவனின் மகிமைக்காக செயல்பட வேண்டும். அதில்தான் வெற்றி வாழ்க்கை அடங்கியுள்ளது என்பதை அறிந்துகொண்டேன்.

எதிர்பார்த்திருந்த வேலை கிடைக்காமல் போயிருக்கலாம். விரும்பியவரை திருமணம் செய்ய முடியாமல் போயிருக்கலாம். கடின உழைப்பிற்கும் வெற்றி கிடைக்காமல் தோல்விக்குமேல் தோல்வியைச் சந்தித்திருக்கலாம். இதனால், மனமுடைந்து நம்பிக்கை இழந்து விடாதீர்கள். ஐயோ கடவுளும் கைவிட்டு விட்டாரே என்று மட்டும் எண்ணிவிடாதீர்கள். உங்களுக்கு நன்மையானது எது என்பதை கடவுள் மட்டுமே அறிவார். அதை ஏற்ற வேளையில் அருள்வார். ஆகையால், நீங்கள் நினைப்பது மட்டுமே நடக்க வேண்டும் என்று போராடாதீர்கள். மாறாக, இறைவா உம் விருப்பப்படி என்னை நடத்தும் என்று சொல்லுங்கள். கடவுளின் திருவுளம் எதுவோ அது உங்கள் வாழ்க்கையில் அதிக

ஆசீர்வாதத்தை தரும் என நம்புங்கள். அதுவே உங்களுக்கு வெற்றி வாழ்க்கையாக அமையும்.

ஆகவே, வெற்றி வாழ்க்கை என்பது படிப்பையோ, பதவியையோ, பணத்தையோ சார்ந்தது அல்ல. கடவுளையும் அவருடைய அருளையும் சார்ந்தது. ஆகையால், நீங்கள் நினைப்பது நடந்தால்தான் வாழ்க்கை வெற்றியாக இருக்கும் என்று எண்ணிவிடக் கூடாது. உங்களைவிட உங்களுக்கு நன்மையானது எது என்பதை கடவுள் அறிவார். நீங்கள் எந்த நிலையில் இருந்தாலும், உங்களை ஆசீர்வதித்து உங்கள் வாழ்க்கையை வெற்றியுள்ளதாக அவரால் மாற்ற முடியும் என்று நம்புங்கள். ஆகவே, அடைந்த தோல்விகளை நினைத்து அழுதுகொண்டிருக்காமல் இறந்து மறுபடியும், உயிரோடு எழுந்து வந்த இயேசு கிறிஸ்துவின் நிழலுக்குள் ஓடி வாருங்கள். நடந்ததை மறக்கவும், நடக்கப் போகும் வெற்றியை குறித்த நம்பிக்கையை உருவாக்கவும் அவர் போதுமானவர். உங்கள் கண்களுக்கு மறைவாய் இருக்கும் மகிமையான வெற்றி வாழ்வுக்கு நேராய் வழிநடத்த காத்திருக்கும் கடவுளுக்கு உங்களை அர்பணித்து விடுங்கள். இயேசு கிறிஸ்துவின் மேல் நம்பிக்கை கொண்டு அவரையே உறுதியாக பற்றிக்கொள்வதில் தோல்வியடையாமல் வெற்றிக் கொண்டால் எந்த சூழ்நிலையிலும் உங்களுக்கு ஒரு ஆசீர்வாதமான வெற்றி வாழ்வை அருளிட அவர் அருள் நிறைந்தவராக இருக்கிறார்.

நற்பணி. ஆரோக்கியசாமி. ஜே

நற்செய்தி அறிவிப்புப் பணிக்குழு 2021 நவம்பர் மாதப் பணித்திட்டம்

நாள்	நிகழ்வு	இடம்
03.	அருள் அமுது ஆதாரக்குழு கூடுகை	அமைதியகம்/ அருள்சான்று நிலையம்
05	பரிந்துரை செபம்	திருஇருதய ஆண்டவர் திருத்தலம் இடைக்காட்டுர்
07	விவிலியப் பரவலாக்கப் பணி	கீழக்கரை
13.	வட்டாரத் தியானக் கூட்டம்	இராமேஸ்வரம், பாம்பன், தங்கச்சிமட்டம்.
14.	விவிலியப் பரவலாக்கப் பணி	குருமிலாங்குடி
14	வட்டாரத் தியானக் கூட்டம்	ம, மிக்கேல்பட்டணம், முத்துப்பேட்டை, இடைக்காட்டுர்
20.	நற்பணி இ.செபாஸ்டியன் நற்பணி அமல புஷ்பராணி இல்லத் திருமண விழா	ஆவுடைப்பொய்கை
21.	வட்டாரத் தியானக் கூட்டம்	காளையார் கோவில், செக்காலை
27.	இல்லச் சந்திப்புக்குழு திறனாய்வு	அருள்சான்று நிலையம்
28.	வட்டாரத் தியானக் கூட்டம்	செஞ்சை, இராமநகர், புளியால்
28.	விவிலிய பரவலாக்கப் பணி	சாயல்குடி

இறப்பை மாண்புறச் செய்த தூய யோசேப்பு

ஒளி நிறைந்த... மாட்சியும் புகழ்ச்சியும் மகிழ்ச்சியும் பொங்கிப் பரவியிருந்த வான் வீட்டில் தூய யோசேப்பு உலாவிக்கொண்டிருந்தார். அப்போது அங்கிருந்த புனிதர்களில் ஒருவர் “இவரை நாம் இன்று தானே பார்க்கிறோம். ஆனால் இவரோ வெகு நாட்களுக்கு முன்பே வந்தவர் போல மிக சாதாரணமாக உலாவிக்கொண்டிருக்கிறாரே” என்று கேட்க மற்றொரு புனிதர் “நாமெல்லாம் இங்கு வந்து தான் இந்த விண்ணக வாழ்வின் மகிழ்வையும் மாட்சியையும் பெற்றிருக்கிறோம். ஆனால் யோசேப்போ மண்ணக வாழ்விலேயும் இறப்பின் நேரத்திலும் விண்ணக வாழ்வை அனுபவித்தவர். அதனால் தான் அவர் புதிதாக விண்ணகம் வந்தவர் போல இல்லாமல் சாதாரணமாக இருக்கிறார்” என்றார். இது ஒரு கற்பனைக் கதை தான் என்றாலும் அதில் உண்மையின் சாரம் நிறைந்திருக்கிறது.

இறப்பு... என்ற சொல் மனிதர்களுக்கு வருத்தத்தையும் துக்கத்தையும் கொடுப்பதாக இருக்கிறது. அனைவருக்கும் பிறப்பும் இறப்பும் கடவுளால் நிச்சயிக்கப்பட்டதுதான். இறப்பை யாரும் தவிர்க்க முடியாது. ஆனால் பிறப்பிற்கும் இறப்பிற்கும் இடைப்பட்ட நாட்கள்தான் வாழ்க்கைக்குச் சான்று பகர்கின்றது. இறைமதிப்பீடுகளின்படி வாழ்பவர்களும் பிறர் நலன் பேணி தன்னலமற்று வாழ்பவர்களும் இறந்தும் வாழ்கின்றனர். அவர்களின் பெயரும் நினைவுகளும் மக்களின் மனதில் தடங்களாக பதிக்கின்றன. வாழ்வை கற்றுக் கொடுக்கின்றன. வழிகளை விட்டுச் செல்கின்றன.

அந்த வகையல் நம் மாபெரும் புனிதர் யோசேப்பு இறப்பை மாண்புறச் செய்தார் என்று உறுதிபட கூறலாம். அவரின் வாழ்வின் மகத்துவம் இறப்பின் சிறப்பாக அமைந்தது. நீதியாய் நேர்மையாய் இறைமதிப்பீடுகளின்படி வாழ்ந்ததால் இறந்தும் வாழும் நிலைவாழ்வில் பங்கு பெற்றிருப்பார் என்பது உறுதி. இறைவன் காட்டிய வழிகளில் அவரின் இனிய முகமாகவே வாழ்ந்ததால் இறப்பும் அவருக்கு இனிமையே.

நீதிக்கு இறப்பில்லை :

“நீதிக்கு இறப்பு என்பதே இல்லை” (சாளு 1:15) வாழ்நாளெல்லாம் நீதிமானாய் இறைநீதிக்குக் கட்டுப்பட்டு இறைவன் காட்டிய வழியில் நம்பிக்கையுடன் பயணித்தவர் என்ற வகையில் சிறப்பு பெறுகிறார் தூய யோசேப்பு. அவரிடம் உயிர் மூல ஆதாரமான இறைவாழ்வு இருந்தது. அந்த இறைவாழ்வை தமக்கு மட்டுமல்ல இவ்வுலகிற்கு அளிக்க வல்லவர் இயேசு என்ற அசைக்க முடியாத நம்பிக்கை அடிநாதமாக அவருக்குள் ஒலித்துக் கொண்டிருந்தது. கனவுகளில் இறைவனின் பிரசன்னம்... இறை கட்டளைகள்... கண்டார் நம்பினார் செயலாற்றினார். தம் உயிரின் கடைசிப் புள்ளி வரை இறைவனுக்காக வாழ்ந்தார். இறைமகனோடு வாழ்ந்தார். இறப்பினில் அவரின் ஆன்மா இறைவனோடு ஒன்றித்திருக்கும். “நீதிமான்களின் ஆன்மாக்கள் கடவுளின் கையில் உள்ளன. கடுந்தொல்லை எதுவும் அவர்களைத் தீண்டாது” (சாளு 3:1) என்ற இறைவார்த்தைகள் நீதிமான்களின் இறவாமைக்குச் சான்று பகர்கின்றன. தூய யோசேப்பு வாழ்ந்தபோதும் புனிதர் இறந்த பின்பும் புனிதர்தான்.

“உயிர்தெழுதலும் வாழ்வும் நானே. என்னிடம் நம்பிக்கை கொள்பவர் இறப்பினும் வாழ்வார். உயிரோடு இருக்கும் போது என்னிடம் நம்பிக்கை கொள்ளும் எவரும்

என்றுமே சாக மாட்டார்” (யோவா 11:25) என்கிறார் நம் இயேசு. தூய யோசேப்பு உயிரின் ஒவ்வொரு துளியிலும் அணுவினும் நம்பிக்கையை மட்டும் பற்றிக் கொண்டு வாழ்வை மேன்மையாய் உண்மையாய் நகர்த்தியவர். இயேசுவுக்காய் ஓடிவார். சுமந்து சுமந்து காத்துக் கொண்டவர். அவருக்கு சாவின் பிரிவு... தாக்கம் இருந்திருக்குமா என்றால் இருந்திருக்காது என்றே தோன்றுகிறார். வாழ்ந்தால் இறைமகனோடு இறந்தால் இறைதந்தையோடு என்று சாவை மகிழ்வாக சந்தித்து இருப்பார். “இது முதல் ஆண்டவரோடு இணைந்த நிலையில் இறப்போர் பேறு பெற்றோர் அவர்கள் தங்கள் உழைப்பிலிருந்து ஓய்வு பெறுவார்கள். அவர்களின் செயல்கள் அவர்களைப் பின் தொடரும்” (திவெ 14:13) யோசேப்பின் செயல்களாலும் வாழ்வாலும் அவரின் மரணமும் மாட்சிமைக்குரியதாகின்றது.

இறப்பின் சிறப்பு :

“வாழ்ந்தால் இயேசுக்காகவே இறந்தால் அது எனக்கு ஆதாயமே” என்ற மனநிலை யோசேப்பிற்கு இருந்திருக்க வேண்டும். அன்னை மரியா அருகிருக்க இயேசு யோசேப்பின் கரங்களை பற்றிக் கொண்டு திருப்பாடல்களைப் பாடிக் கொண்டும் செபித்துக் கொண்டிருக்க ஒளி பொருந்திய அந்த தூய ஆன்மா விண்ணோக்கி கடவுளிடம் சென்றிருக்கும்.

யோசேப்பு நோய்வாய்ப்பட்டு இருந்திருக்கலாம். அந்த வேதனை துன்பத்தையெல்லாம் அவரின் குண இயல்பான மனவுறுதியினாலும் சகிப்புத் தன்மையாலும் மகிழ்வாய் ஏற்றிருப்பார். விண்ணக முன் சுவையை மண்ணகத்திலே சுவைத்தவராய் சாவை உறுதியுடன் வரவேற்றிருப்பார். கடவுளின் மாட்சிமையின் சுடரொளியாய் அவரின் இயல்பின் அச்சப்பதிவாய் விளங்கிய இயேசுவின் அருகாமை அவருக்கு தமது பேறுடைமையை எண்ணி பூரிப்படைய செய்திருக்கும். அணுக முடியா ஒளியில் வாழும் இறைவன் தொடமுடியாத தூரத்திலிருப்பவர் தனது மகனை வளர்க்கும் மாபெரும் மீட்பின் பொறுப்பை யோசேப்பிற்கு அளித்து குடினாக்குள் வளர்த்தெடுக்கச் செய்தது யோசேப்பு பெற்றுக் கொண்ட பேறுடைமையாகும். “ஒரு தந்தையின் இதயத்தோடு” இயேசுவைத் தம் கரங்களில் தாங்கி தப்புவித்து உணவூட்டி பரிவுகாட்டி நடைபயிற்றுவித்து உழைத்து உரமூட்டி வளர்த்தது யோசேப்பின் சிறப்பாகும்.

தூய யோசேப்பை இறந்து போன நம்பிக்கையாளர்களின் ஆன்ம காவலராக நம் திரு அவை அங்கீகரித்துள்ளது. “தூய சூசையப்பரே” உம்மையும் உம் திருக்கரங்களில் உறங்கும் இயேசுவையும் சதாகாலமும் எண்ணி பூரிப்படைய தயங்கியதில்லை. இறைவன் உம்மார்பில் தூங்கும் வேளையில் அவரைத் தொந்தரவு செய்ய விரும்பவில்லை. உம்மார்போடு எம் பொருட்டு இணைத்து அணைத்துக் கொள்ளும் என் பெயரால் அவருக்கு முத்தமிடும். நான் இறக்கும் தருணத்தில் அந்த முத்தத்தை எனக்குத் தரும்படி கூறும் என்ற அழகான வார்த்தைகள் கொண்ட அந்த ஜெபம் மரண வேளையில் தூய யோசேப்பின் மூலம் இயேசுவின் பரிவான அன்பு நமக்கு கிடைக்க பரிந்துரைக்கிறது.

இறப்பின் பிடியிலும் உயிர்ப்பின் ஒளியைக் கொண்டிருந்த யோசேப்பு “சோதனைகளை மனவுறுதியோடு தாங்குவோர் பேறுபெற்றோர். ஏனெனில் அவர்களது தகுதி மெய்ப்பிக்கப்படும் போது நம்மீது அன்பு கொள்வோருக்கு கடவுள் வாக்களித்த வாழ்வாகிய வெற்றிவாகையினைப் பெறுவார்கள் (யாக் 1:12) என்ற இறைவார்த்தையின்படி யோசேப்பு இவ்வுலக வாழ்வாகிய போராட்டத்தில் தமது

ஒட்டத்தை முடித்து விசுவாசத்தைக் காத்துக் கொண்டு நேரிய வாழ்வுக்காக வெற்றி வாகையைப் பெற்றுக் கொண்டார். அவரின் இறப்பின் சிறப்பு மனிதர்களுக்கு ஒரு சிறந்த உதாரணமாகும்.

விண்ணகப் பிறப்பு :

வாழ்வின் இறுதிநிலை அந்த அன்பு அருட்சகோதரருக்கு அவரைக் காண என்று அவரின் உறவுகள் அருட்சகோதரிகள் நற்செய்திப் பணியாளர்கள் என்று கூடியிருக்க ஒரு வரையறுக்கப்பட்ட ஒழுங்குடன் அவரைப் போய் பார்த்துக் கொண்டிருந்தனர். அவரைப் பார்த்து அமுத முகங்களைக் கண்டு அதை விரும்பாததை தம் முக பாவனையில் உணர்த்தினார். ஒரு மூத்த பணியாளர் சகோதரி ஜன்னல் அருகே நின்றிருப்பதைக் கண்டார். அவரை வரச் சொல்லி தலையசைத்தார். அந்த சகோதரி கூறியது. “அந்நேரத்தில் அவரின் கண்களில் ஆரம்பகால நற்செய்திப் பணியின் உருவாக்க நினைவுகள் படர்ந்தது. அவர் தமது பணியைக் குறித்து மனநிறைவடைந்த முகத் தோற்றம் அவரில் ஒளிர்ந்தது. தமது செயலிழந்திருந்த வலது கையை இடது கையால் தூக்கி எனது தலையில் வைத்து ஆசீர்வதித்தார். நான் வெளியில் வந்து செபித்துக் கொண்டிருந்தேன். சிறிது நேரத்தில் அவரின் உயிர் பிரிந்துவிட்டது” என்ன ஒரு அற்புத மரணம். ஆண்டவர் தம் அன்பரின் சாவு அவரது பார்வையில் மிக மதிப்பிற்குரியது (திபா 116:15).

மனநிறைவுடன் தன் உயிரை கடவுளிடம் கையளித்த மரணம். அவர்தான் ஆரம்ப காலத்தில் நற்செய்திப் பணியை அமைப்பாக தொடங்கி வளர்ச்சியடையச் செய்து அந்த வளர்ச்சிக்காய் தம்மையே கரைத்துக் கொண்ட அருட்சகோதரர் ராபின் “நமக்கோ விண்ணகமே தாய்நாடு” (பிலி 3:20) என்பது ஆழ்மனதில் அடிக்கோடிட்டு பதித்து வைத்திருந்தால் மரணமும் ஒரு மகிழ்ச்சியே.

ஒரு புல்லைப் போன்ற பூவைப் போன்ற புகை போன்ற வாழ்வு இது. ஒரு திருடனைப் போல கருவுற்றோர்க்கு வரும் வேதனை போல இறப்பு எப்போது வேண்டுமானாலும் நமக்கு வரலாம். நாம் அதற்கு தயாராக இருக்கின்றோமா? இந்த உலகையே ஒரு உலுக்கு உலுகுகிய கொரானா காலகட்டத்தில் பணத்திற்கோ உயர் பதவிக்கோ எவ்வித மதிப்புமின்றி இழந்த உயிர்கள், உறவுகள் கற்றுத் தரும் பாடங்கள் தான் எத்துணை எத்துணை. இம்மண்ணுலக வாழ்வு என்பது ஒரு பாலம் ஒரு பயணம். பாலத்தில் நின்றுவிட முடியாது விண் வீட்டிற்கு நம் தாய்நாட்டிற்கு சென்றாக வேண்டும். ஒவ்வொரு நம் நாளை கடவுள் நம் உடல் என்ற கூடாரத்தை விடுவிக்கும் நாளை “இன்றே” என்று நினைத்து வாழ்ந்தால் வாழ்வில் பாவமற்ற தூய்மையும் இறையன்பும் பிறரன்பும் பொங்கித் ததும்பும். பயம் கடந்த பலம் நம் ஆன்மாவை உறுதியூட்டும் உள்ளார்ந்த வலிமையாகும்.

கடவுள் நமக்குக் காலமும் வாய்ப்பும் அளித்துக் கொண்டே இருக்கிறார். அவரின் அன்பின் ஆழத்தை முழுமையாய் அறிந்து உணர்ந்து வாழ்வின் சின்ன சின்ன மகிழ்ச்சிகளையும் இறையன்பின் கொடைகளாக ஏற்று விழிப்புநிலையுடன் ஆயத்தமாய் வாழ்வோம். கிறிஸ்துவின் விரிக்கப்பட்ட அன்புக் கரங்களுக்குள் ஒவ்வொரு நாளுந் நம் வாழ்வை சமர்ப்பிப்போம். தூய யோசேப்பின் உதவி மரணம் வரை நம்மைத் தொடர அவரின் பரிந்துரையை வேண்டுவோம். ஆண்டவரின் ஆட்சியிலும் மாட்சியிலும் பங்கு பெற நம்மையே தினமும் தயாரிப்போம். தயாராய் இருப்போம்.

நற்பணி. ஜெஸி

வட்டார தியானக் கூட்டம் - நவம்பர் 2021

வ.எ	தேதி	வட்டாரம்	தொடர்பாளர்
1.	13	இராமேஸ்வரம் 9047998614	Sr. ஜோஸ்பின் பச்சைஜோதி CIC 7708282117
2.	13	தங்கச்சிமடம் 9585998444	நற்பணி M. மரியகிரகோரி 9486965799
3.	13	பாம்பன் 9790605049	செயலர் 9797967272
4.	14	ம. மிக்கேல்பட்டணம் 9655781634	நற்பணி A.R. சூசைராஜ் 8015491015
5.	14	முத்துப்பேட்டை 9940745169	நற்பணி S. சகாயராணி 9442254152
6.	14	இடைக்காட்டுர் 9442857812	நற்பணி S. சேசுராஜா 9443404139
7.	21	காளையார்கோவில் 9444712047	செயலர் 9787967272
08.	21	செக்காலை 9150579311	நற்பணி A. சகாயராஜா 7010407853
9.	21	செஞ்சை 9442758641	நற்பணி L. ஜோசப் இருதயம் 9943165532
10.	28	இராம்நகர் 9442959869	நற்பணி GMS. ராணி 9655264448
11.	28	புளியால் 9787497588	நற்பணி I. செபஸ்தியான் 7339576288

ஒரு பணியாளரின் மன்றாட்டு



வளமான எதிர்காலத்தையும் நம்பிக்கையும் எங்களுக்கு அளிப்பதற்ககான நல்வாழ்வின் திட்டங்கள் வகுத்திருக்கும் ஆண்டவரே (எரே 29:11) உமது மீட்புத் திட்டத்தில் நாங்கள் உமது அருளால் அழைக்கப்பட்டதுபோல் (எபே 2:8) உம்மை அறியாத மற்றும் அறிந்தும் அறியாமல் இருக்கிற யாவரும் உம் அன்பு



வளையத்திற்குள் கொண்டு வரும் தகுதியும். தேரச்சியும் பெற (2 திமொ 3:17) வேண்டுகொண்டு இறைவா! உம்மை மன்றாடுகிறேன்.

கடந்த மாதத்தில் தேர்வுச் சுதந்திரம் (Freedom of Choice) பற்றி சில செய்திதாள்கள் தகவல்களை உதாரணமாக கொண்டு தெரிந்துக் கொண்டோம். நமது அன்றாட வாழ்க்கையில் நமக்கும் வெளியுலகத்திற்கும் நடைபெறும் அணுகுமுறை, கருத்து பரிமாற்றம் ஆகியவற்றின் அடிப்படையில் நமது தேர்வு சுதந்திரம் அமைந்துள்ளது. இதில் தூண்டுதல் (Stimulus) தூண்டுதல்கள் (Stimuli) பதில் வினை (Response) போன்ற செயல்கள் நடைபெறுகின்றன. இதில் நாம் பதில்வினையை தேர்ந்தெடுக்கும் செயலே நமது தேர்வு சுதந்திரமாகும். உதாரணமாக 19.10.2021 அன்று தினகரன் செய்திதாளில் வந்த செய்தியை எடுத்துக் கொள்வோம். அந்த செய்தி சுருக்கம் பின்வருமாறு..



பதில்வினை

போலிசுக்கு தெரியாமல் உடல் எரிப்பு, மகளை ஆணவக்கொலை செய்த தாய் தந்தை கைது, பரமக்குடி அருகே பயங்கரம்.

ராமநாதபுரம் மாவட்டம் பரமக்குடி அருகே நண்டுபட்டியை சேர்ந்த தென்னரசு (58), அமிர்தவள்ளி (48) ஆகிய தம்பதியரின் மகள் கவுசல்யாவுக்கும் (23) கனகராஜுக்கும் நான்கு ஆண்டுகளுக்கு முன்பு திருமணமாகி, நான்கு மாதங்களுக்கு முன்பு கருத்து வேறுபாட்டால் பிரிந்த கவுசல்யா தந்தை வீட்டில் வசித்து வந்தார். கணவரை பிரிந்த கவுசல்யா வேறு சமூக இளைஞருடன் பழகியதால் பெற்றோர் கண்டித்துள்ளனர். அதை கேட்க மறுத்த கவுசல்யா ஆத்திரமடைந்து எலி மருந்து சாப்பிட்டு தற்கொலை செய்ய முயன்று அரசு மருத்துவமனையில் சேர்க்கப்பட்டா. இரண்டு நாட்கள் கழித்து பெற்றோர்கள் கவுசல்யாவை மருத்துவர்களுக்கு தெரியாமல் வீட்டிற்கு அழைத்து சென்று கவுசல்யாவை மூச்சை பிடித்து இறுக்கி கொலை செய்து எரித்தனர். இதையறிந்த போலிசார் பெற்றோரை கைது செய்தனர். மேலே பதிவு செய்யப்பட்ட செய்தியை நான்கு பகுதியாக பிரித்து மேற்சொன்ன மூன்று செயல்பாடுகளை மையமாக வைத்து சற்றே அலசி பார்ப்போம்.

I

தூண்டுதல் (Stimulus) - கவுசல்யாவுக்கு தன் கணவன் கனகராஜுடன் கருத்து வேறுபாடு.

தூண்டுதல்கள் (stimuli) - தன் கணவரின் மீது இருந்த வெறுப்பு.

பதில் வினை (Response) - கணவனை விட்டு பிரிதல்.

II

தூண்டுதல் (Stimulus) - கவுசல்யாவுக்கு அறிமுகமான வேறு சமூக இளைஞன்.

தூண்டுதல்கள் (stimuli) - கவுசல்யாவுக்கு அந்த இளைஞன் மீது இருந்த பாலினகவர்ச்சி

பதில் வினை (Response) - கவுசல்யாவுக்கு அந்த இளைஞனோடு பழக்கம்

III

தூண்டுதல் (Stimulus) - கவுசல்யாவை பெற்றோர் கண்டித்தல்.

தூண்டுதல்கள் (stimuli) - கவுசல்யாவுக்கு பெற்றோர் மீது கோபம்.

பதில் வினை (Response) - கவுசல்யா எலி மருந்து சாப்பிட்டு தற்கொலைக்கு முயற்சி செய்தல்.

IV

தூண்டுதல் (Stimulus) - கவுசல்யா வேறு சமூக இளைஞனோடு பழகாதல்.

தூண்டுதல்கள் (stimuli) - பெற்றோருக்கு கவுசல்யா மீது வெறுப்பு.

பதில் வினை (Response) - தற்கொலை முயற்சி செய்து, சிகிச்சைக்காக மருத்துவமனையில் சேர்க்கப்பட்ட கவுசல்யாவை வீட்டிற்கு அழைத்து வந்து மூச்சை பிடித்து கொண்டு போலிஸ்கே தெரியாமல் எளித்தது.

இந்த நிகழ்வு மூலம் நாம் அறிந்து கொண்டது என்னவென்றால், ஒவ்வொரு வாழ்க்கை நிகழ்வினும் தூண்டுதல் (Stimulus), தூண்டுதல்கள் (stimuli), மற்றும் பதில்வினை (Response) கலந்துள்ளன. இதில் தூண்டுதல் (Stimulus)க்கும் தூண்டுதல்கள் (Stimuli)க்கும் நாம் முழு பொறுப்பெடுக்க முடியாது. ஆனால் பதில்வினை (Response) க்கு நாம் தன் முழுப்பொறுப்பு. தேர்வு சுதந்திரத்தில் (Freedom of choice) பதில்வினை முக்கியப் பங்கு வகிக்கிறது. இதைப் பற்றி ஸ்டீபன் கோவே அவர்கள் 10/90 தேற்றத்தின் மூலம் தெளிவுபடுத்துகிறார். நமது வாழ்வில் ஏற்படும் 100 சதவீத பிரச்சனைகளில் 10 சதவீதம் நமக்கு நடக்கும் நிகழ்வுகள் காரணமாகும். 90 சதவீதம் அந்த நிகழ்வுக்கு நாம் மேற்கொண்ட பதில்வினையாகும்.

இதை ஒரு கதை மூலம் விளக்குகிறார்.

அது ஒரு காலை நேரம். அந்த வீட்டில், ரமேஷ், அவரின் மனைவி ரமணி, அவர்களின் குழந்தை ஜெனி ஆகியோர் வழக்கம்போல் பரப்பரப்பாக இருந்தனர். அவசரமாக அலுவலகத்திற்கு புறப்பட்டு கொண்டிருந்த ரமேஷின் மேசையில் வைக்கப்பட்டிருந்த காஃபி நிறைந்த குவளையை கவனிக்காத ஜெனி அதை

அம்புரோஸ் அறநெறி அமைப்பு

மேலும் விவரங்களுக்கு 9787967272

தட்டிவிட, அது அவருடைய வெள்ளை சட்டையை கரையாக்க, கோவத்தில் ரமணியை கத்தியபடி ஜெனியை காதோடு சேர்த்து அடிக்க, ஜெனி சுருண்டு கீழே விழ, பதட்டத்தில் ரமேஷ் அலுவலக பேருந்தை தவிர விட்டு அலுவலகத்திற்கு தாமதமாக செல்ல, தான் எடுத்து செல்ல வேண்டிய கோப்புகளை மறந்து சென்றதால் அவமானத்தில் அசிங்கப்பட்டு வேதனையோடு மாலையில் வீடு திரும்ப, பள்ளியில் இருந்து வரவேண்டிய ஜெனி மருத்துவமனையில் இருந்து ரமணியோடு வீடு திரும்பி சோகத்தில் அமர்ந்திருக்கும் கோலத்தை பார்த்த ரமேஷ்க்கு அந்த வீடு அன்று நரகமாகவே தோன்றியது.

இக்கதையில் நிகழ்ந்த நிகழ்வு - ஜெனி காஃபியை கொட்டியது. (10 சதவீதம் மட்டுமே) ரமேஷின் பதில்வினையின் விளைவு - ஜெனியின் உடல் பாதிப்பு. ரமணியின் மன உளைச்சல், அலுவலகத்தில் அவமானம், ஜெனியின் மருத்துவ செலவு, ரமேஷின் வேதனை கலந்த சோகம் கடைசியில் நரகமாக மாறிய ரமேஷின் வீடு.

இந்த கதையின் மறுபரிசீலனை :

ஒருவேளை, ஜெனி கபியை தட்டியவுடன் "ஜெனிக்குட்டி அப்பாவுக்கு ஆபிஸ்க்கு நேரமாச்சி இந்த சட்டையையும் காஃபி கப்பையும் அம்மாவிடம் கொடுத்து விடு இனிமேல் டேபிள்ள் உன்னோட ஹோம் ஓர்க் நோட்டை எடுக்கும் போது கவனமாக இருக்கனும் குட்டி" என ரமேஷ் சொல்லியிருந்தால்...

நிகழ்ந்த நிகழ்வு - ஜெனி காஃபியை கொட்டியது (10 சதவீதம் மட்டுமே)

ரமேஷின் பதில்வினையின் விளைவு - நேரத்திற்கு எல்லோரும் அவரவர் வேலைக்கு சென்றிருப்பார்கள். எல்லோரும் மகிழ்வோடும் ஆரோக்கியத்தோடும் இல்லம் திரும்பியிருப்பார். அன்றும் அவர்களுடைய இல்லம் சொர்க்கமாக காட்சியளித்திருக்கும். நம்மை சுற்றி ஆயிரம் நிகழ்வுகள் நடந்தாலும், அந்த நிகழ்வுகளுக்கு நம்முடைய பதில் வினையே அதன்விளைவை முடிவு செய்கிறது. இந்த பதில்வினை தான் நமது மனபக்குவத்தையும், மனமுதிர்ச்சியையும், உணர்வு சார்ந்த அறிவையும் வெளிப்படுத்துகிறது. பதில் வினை பற்றிய சில உவமான கதைகளை அடுத்த மாதம் பார்ப்போம்.

அசைபோட அரைநிமிடம் :

"நமது துன்பத்தையும் இன்பத்தையும் முடிவு செய்து நமக்கு நடக்கும் நிகழ்வுகள் அல்ல மாறாக, நமக்குள் நடக்கும் பதில்வினையே"

சகோ. S.ஜான் ஜோ பிரபாகர். SHJ.

மனநல ஆற்றுபடுத்துநர், பரமக்குடி.

நற்செய்திப் பணிக்குழுவின்

இணைய தளம்

www.arulchandrnilayam.org

ஆசி



1. நற்செய்தியின் ஆசியில் பங்குபெற இலக்கை நோக்கி ஒரு நிறுத்தாதே
2. துன்பம் கலவாது அளிக்கப்படும் செல்வம் ஆண்டவரின் ஆசி ஒன்றே
3. ஆசியே இறைப்பற்றுள்ளோரின் பாசி ஆண்டவர் விரைந்து தழைக்கச் செய்வார்.
4. கடவுள் வாக்களித்த ஆசியை உரிமையாக்க தீமைக்குப் தீமை செய்யாதே
5. தானியத்தை பதுக்குவோரை மக்கள் சரிப்பர் விற்போரே ஆசி பெறுவர்
6. தமக்கஞ்சி நடப்போருக்கு ஆசிவழங்கும் ஆண்டவர் யாவருக்கும் ஆசியருள்வது உறுதி
7. இறையச்ச உள்ளத்தை உயர்த்தி வாழ்வின் ஆசியும் அளிப்பவர் ஆண்டவர்.
8. இறையச்சம் கொள்வோரது முடிவு மகிழ்ச்சிக்குரியது இறப்பிலும் ஆசி பெறுவார்
9. நேர்மையாளரை கருணை கேடயத்தால் மறைத்துக்காக்கும் ஆண்டவர் ஆசியளிப்பது உறுதி
10. ஆவிக்குரிய அனைத்தையும் கிறிஸ்து வழியாய் பொழியும் ஆண்டவர் போற்றி!

அமரர் நற்பணி M. சந்தியாகு, மேலமங்களம்

செப வீரர்களுக்கு

இம்மாத செபக் கருத்து

- மன அழுத்தத்தில் இருப்பவர்கள் குடும்பத்தாலும், சமூகத்தாலும் புரிந்து கொள்ளப்பட
- கூட்டொருங்கியத் தீரு அவைக்காக என்ற மையப்பொருளில் நடைபெறும் உலக ஆயர்கள் மாமன்ற தயாரிப்பு பணிகளுக்காக
- நல்ல மழைபெய்து விவசாயம் செழிக்க
- நவம்பர் மாதத்திலிருந்து பள்ளிக்கு செல்லும் குழந்தைகள் பாதுகாப்பை பெற
- விண்ணகப் பிறப்படைந்த நற்செய்திப் பணியாளர்களின் ஆன்மாக்கள் இறைவனில் இளைப்பாற
- நாட்டில் மதச்சார்பின்மையும் சனநாயக அமைப்புகளும் நிறுவனங்களும் பாதுகாக்கப்பட
- மதவாத இயக்கங்கள் மற்றும் அமைப்புகள் இறைவனால் ஆசீர்வதிக்கப்பட
- நற்செய்திப் பணியாளர்கள் இறைத்திருவுளத்தின்படி வாழ்ந்து கனி கொடுக்க

விரும்பத்தக்க செயல்பாடு:

- நற்செய்திப் பணியாளர்களின் கல்லறைகளை சந்தித்து ஆன்ம இளைப்பாற்றிக்காக செபித்தல்.

விண்ணகப் பிறப்படைந்த நற்செய்திப் பணியாளர்கள்

வ.எண்.	பெயர்	விண்ணகப் பிறப்பு நாள்	வட்டாரம்
01	நற்பணி. தனிஸ்லாஸ்	14.03.1994	சாலைகிராமம்
02	நற்பணி. S.செங்கோல்	08.06.1996	சாலைகிராமம்
03	நற்பணி. A.பீட்டர் பெருமாள்	15.01.1997	செக்காலை
04	நற்பணி. A.வேதமுத்து போதகர்	03.02.1999	சாலைகிராமம்
05	நற்பணி. A.லூர்து	20.10.2000	சாலைகிராமம்
06	நற்பணி. M.சிலுவைமுத்து	05.05.2003	இராமநகர்
07	அருள்சகோ. அருள்தெரஸ். CIC	02.02.2005	
08	நற்பணி. S.குழந்தைச்சாமி	13.08.2005	இருதயபுரம்
09	நற்பணி. C.M.பெர்னத்த	21.08.2005	முத்துப்பேட்டை
10	நற்பணி. S.சூசை	17.11.2006	சாலைகிராமம்
11	நற்பணி. ஞானபிரகாசம்	2007	சிவகங்கை
12	நற்பணி. A.பெஞ்சமின்	21.06.2007	சாலைகிராமம்
13	நற்பணி. T.சேசு	15.01.2008	ம. மிக்கேல்பட்டணம்
14	நற்பணி. A.மரியமுத்து	06.03.2008	சாலைகிராமம்
15	நற்பணி. S.மேரிஜோஸ்பின்	24.08.2008	கமுதி
16	அருள்சகோ. A.இராபின், திசு	12.03.2009	
17	நற்பணி. S.இஞ்ஞாசி	07.09.2009	சாலைகிராமம்
18	நற்பணி. A.இருதயம்	2009	சாலைகிராமம்
19	நற்பணி. A.யாகப்பன்	13.12.2010	சிவகங்கை
20	நற்பணி. M.துரைச்சாமி	12.08.2010	சிவகங்கை
21	அருள்சகோ. சமாதானம் CIC.	09.06.2011	
22	நற்பணி. F.மரியபுரணம்	20.08.2011	தங்கச்சிமடம்
23	நற்பணி. A.தர்மராஜ்	25.08.2011	செஞ்சை
24	நற்பணி. S.வென்றி ஜேசுதாஸ்	09.09.2011	செஞ்சை
25	நற்பணி. S.அம்புரோஸ்	22.09.2011	இராமநாதபுரம்
26	நற்பணி. .எலிசபெத்ராணி	21.08.2012	C.K.மங்கலம்
27	நற்பணி. A.அசோக்ராயன்	27.10.2012	கமுதி
28	நற்பணி. I.பிரகாசம்	06.11.2012	பரமக்குடி
29	நற்பணி. M.மரியநாயகம்	12.12.2012	சாலைகிராமம்
30	நற்பணி. S.தைனஸ் மேரி	09.07.2013	செக்காலை
31	நற்பணி. M.இராஜாமணி	13.02.2014	செக்காலை
32	நற்பணி. V.அடைக்கலம்	16.02.2014	செக்காலை
33	நற்பணி. M.அருள்	17.03.2015	இராமநகர்
34	நற்பணி. S.சின்னப்பன்	30.03.2015	செஞ்சை
35	அருள்சகோ. மேரிசெலஸ்டின் CIC	29.09.2015	

வ.எண்.	பெயர்	விண்ணகப் பிறப்பு நாள்	வட்டாரம்
36	அருள்சகோ.ஆன்ருபொபோலா CIC	23.11.2015	
37	நற்பணி. S.இராஜம்மாள்	03.02.2016	சாலைகிராமம்
38	நற்பணி. S.இராயப்பன்	26.04.2016	சாலைகிராமம்
39	நற்பணி. A.வில்லி ஜோஸ்பின்	24.07.2016	மானாமதுரை
40	நற்பணி. T.சூசை அருள்	01.08.2016	காளையார் கோவில்
41	நற்பணி. A.சவரிமுத்து	28.12.2016	இராமநகர்
42	நற்பணி. N.புஷ்பம்	10.03.2017	பரமக்குடி
43	நற்பணி. A.அருளாயி	24.04.2017	காளையார் கோவில்
44	நற்பணி. S.ஜீவரத்தினம்	28.04.2017	மானாமதுரை
45	நற்பணி. J.சேசு மேரி	10.09.2017	ம.மிக் கேல்பட்டணம்
46	நற்பணி. S.சேசு ரத்தினம்	12.09.2017	ம.மிக் கேல்பட்டணம்
47	நற்பணி. A.சேசு அன்னமேரி	07.05.2018	இராமநாதபுரம்
48	நற்பணி. S.மரியம்மாள்	25.06.2018	இராமநாதபுரம்
49	நற்பணி. M.A.ஜான்பாத்திமாசெல்வன்	05.07.2018	செக்காலை
50	நற்பணி. K.சேவியர்	18.08.2018	செஞ்சை
51	நற்பணி. இ.செபஸ்தியம்மாள்	03.09.2018	சாலைகிராமம்
52	நற்பணி. வே.குமுந்தையம்மாள்	25.09.2018	சாலைகிராமம்
53	நற்பணி. S.குளோரிராயன்	10.10.2018	பாம்பன்
54	நற்பணி. M.சேசுராஜ்	20.10.2018	சாலைகிராமம்
55	நற்பணி. R.லூர்துமேரி	03.11.2018	சருகணி
56	நற்பணி. M.C.மாரசலின்	17.12.2018	மானாமதுரை
57	நற்பணி. S.அம்புரோஸ்	18.12.2018	ஆவுடைபொய்கை
58	நற்பணி. J.லூர்துமரியமிக் கேல்	01.02.2019	இடைக்காட்டுர்
59	நற்பணி. A.மரிய அடைக்கலம்	18.04.2019	இராமநாதபுரம்
60	நற்பணி. A.தாட்சில்லா	19.05.2019	புளியால்
61	நற்பணி. A.பிரான்சிஸ் பெல்சிட்டா	31.05.2019	முத்துப்பேட்டை
62	நற்பணி. A.ஜெயராணி	22.06.2019	சருகணி
63	அருள்சகோ. ரீட்டா அன்னமேரி CIC	08.09.2019	
64	நற்பணி. K.ஆரோக்கிய சகயராஜ்	23.11.2019	மானாமதுரை
65	நற்பணி. S.அந்தோணி	09.01.2020	செக்காலை
66	நற்பணி. A. அருள்மேரி	25.06.2020	இராசசிங்கமங்கலம்
67	நற்பணி. A.ஆரோக்கியம்	13.07.2020	சாலைகிராமம்
68	நற்பணி. I.அல்போன்ஸ்	22.11.2020	இடைக்காட்டுர்
69	நற்பணி. A.மிக் கேல் அம்மாள்	01.12.2020	ம.மிக் கேல்பட்டணம்
70	நற்பணி. M.ஆரோக்கியம்	02.12.2020	சி.கே மங்கலம்
71	நற்பணி. S.வணக்கமேரி	30.03.2021	ம.மிக் கேல்பட்டணம்
72	நற்பணி. A.இஞ்சாசி அம்மாள்	02.09.2021	கமுதி
73	நற்பணி. V.சந்தியாகுமேரி	21.09.2021	முத்துப்பேட்டை



வட்டாரத் தியானக் கூட்டம் - சாயல்குடி



வட்டாரத் தியானக் கூட்டம் - ஆர். எஸ் மங்கலம்

சாலைகிராமம்



வட்டாரத் தியானக் கூட்டம் - கமுதி

உட்கணைத் கொண்டு திரையளித்தையை அண்டுபிடிக்கிறீ?

படங்களைக் கொண்டு நினைவுக்கு வரும் இறைவார்த்தையை ஈடென்று சொல்லுங்கள் பார்ப்போம். துப்பு வேண்டுமா? **2 பேதுரு 1-2 அதிகாரங்களுக்குள்**





விவிலிய பரவலாக்கம் - அரியாண்குண்டு



**பணியாளர்களின் இல்லைச் சந்திப்பு
கலந்தாய்வு - அருள்சான்று நிலையம்**



வட்டாரத் தீயானக் கூட்டம் - ஆவுடைப்பொய்கை

(தனிச்சுற்றுக்கு மட்டும்)

Narseithi Paniyalar

is published on behalf of the Commission for Proclamation,
Diocese of Sivagangai from Arulchandru Nilayam (Faith Resource Development
Centre), Brothers of the Sacred Heart, Ulaganathapuram, Vendhoni (B.P.O.)

Paramakudi - 623 701, Ramnad Dist. Tel : 04564- 230453.
www.arulchandrulnayam.org |Email: arulchandrupmk@gmail.com